



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງຈຳປາສັກ

ເລກທີ... 67.../ຈຂ.ຈສ

ແຂວງຈຳປາສັກ, ວັນທີ... 17...5.../2019

ຂໍ້ຕົກລົງ

ວ່າດ້ວຍການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ
ທີ່ຖືກໂຄງການພັດທະນາຂອງລັດ ແລະ ເອກະຊົນ

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນ ສະບັບເລກທີ 68/ສພຊ, ລົງວັນທີ 14/12/2015.
- ອີງຕາມ ດຳລັດຂອງ ລັດຖະບານ ສະບັບເລກທີ 84/ລບ, ລົງວັນທີ 5/4/2016 ວ່າດ້ວຍການທົດແທນຄ່າເສຍຫາຍ ແລະ ການຍົກຍ້າຍຈັດສັນ ປະຊາຊົນ ຈາກໂຄງການພັດທະນາ.
- ອີງຕາມ ດຳລັດ ຂອງນາຍົກລັດຖະມົນຕີ ສະບັບເລກທີ 135/ນຍ, ລົງວັນທີ 25/05/2009 ວ່າດ້ວຍການເອົາດິນຂອງລັດ ໃຫ້ເຊົ່າ ຫຼື ສຳປະທານ, ໝວດທີ 3, ມາດຕາ 43.
- ອີງຕາມ ມະຕິສະພາປະຊາຊົນແຂວງ ສະບັບເລກທີ 13/ສພຂ.ຈສ, ລົງວັນທີ 19/03/2019.
- ອີງຕາມ ຫຽດສະເໜີຂອງຄະນະປະຈຳສະພາປະຊາຊົນແຂວງຈຳປາສັກ ສະບັບເລກທີ 24/ຄຈປ.ສພຂ, ລົງວັນທີ 19 ມີນາ 2019.

ເພື່ອຕອບສະໜອງຄວາມຮຽກຮ້ອງຕ້ອງການຂອງສັງຄົມ ແລະ ປະຊາຊົນບັນດາເຜົ່າ ທັງເປັນການຮັບປະກັນ ສິດຜົນປະໂຫຍດອັນຊອບທຳ ແລະ ຍົກສູງການເປັນຢູ່ຂອງປະຊາຊົນ ໃຫ້ນັບມື້ດີຂຶ້ນເລື້ອຍໆ ແລະ ຫຼຸດຜົນອອກຈາກຄວາມທຸກຍາກ.

ເຈົ້າແຂວງ ຈຳປາສັກ ອອກຂໍ້ຕົກລົງ:

ໝວດທີ I

ບົດບັນຍັດທົ່ວໄປ

ມາດຕາ 1 ຈຸດປະສົງ:

ເພື່ອກຳນົດຫຼັກການ, ລະບຽບການ, ມາດຕະການ, ມາດຖານ ແລະ ວິທີການຄິດໄລ່, ປະເມີນລາຄາການຊົດເຊີຍ, ມູນຄ່າຜົນເສຍຫາຍ ຕໍ່ສິ່ງປຸກສ້າງ, ທີ່ດິນທຳການຜະລິດ ແລະ ຜົນລະປຸກຂອງປະຊາຊົນ ໃຫ້ມີຄວາມໂປ່ງໃສ ແລະ ຍຸຕິທຳແກ່ຜູ້ຖືກຜົນກະທົບ; ແນໃສ່ໃຫ້ເຈົ້າຂອງໂຄງການພັດທະນາ ນຳໄປຈັດຕັ້ງປະຕິບັດໃຫ້ຖືກຕ້ອງ ແລະ ມີປະສິດທິຜົນ; ເພື່ອຮັບປະກັນການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການສ້າງອາຊີບທີ່ໜັ້ນຄົງ ແລະ ການປັບປຸງຊີວິດການເປັນຢູ່ຂອງປະຊາຊົນໃຫ້ດີຂຶ້ນກວ່າເກົ່າ ພ້ອມທັງເຮັດໃຫ້ບັນດາໂຄງການໄດ້ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດໃຫ້ມີຄວາມຍືນຍົງ.

ມາດຕາ 2 ການທົດແທນຄ່າເສຍຫາຍ.

ການທົດແທນຄ່າເສຍຫາຍ ແມ່ນການທົດແທນເປັນທີ່ດິນ, ວັດຖຸ ຫຼື ເປັນເງິນ, ສຳລັບທີ່ດິນ, ສິ່ງປຸກສ້າງ, ຜົນລະປຸກ, ສັດລ້ຽງ ແລະ ລາຍຮັບທີ່ໄດ້ຮັບຜົນກະທົບຈາກໂຄງການພັດທະນາດ້ວຍມູນຄ່າປ່ຽນແທນ.

ມາດຕາ 3 ການຈັດສັນ-ຍົກຍ້າຍ-ຫຍັບຍ້າຍປະຊາຊົນ.

ການຈັດສັນ-ຍົກຍ້າຍປະຊາຊົນ ແມ່ນການຍົກຍ້າຍ ແລະ ຫຍັບຍ້າຍ ລວມທັງການຝຶນຝຸ້ງວິດການເປັນຢູ່ຂອງຜູ້ທີ່ໄດ້ຮັບຜົນກະທົບ ຈາກໂຄງການພັດທະນາ ອອກຈາກເຂດທີ່ຢູ່ອາໄສເດີມ, ໄປເຂດທີ່ຢູ່ອາໄສໃໝ່ ຕາມການຈັດສັນຂອງໂຄງການພັດທະນາທີ່ໄດ້ຮັບການເຫັນດີໂດຍສຽງສ່ວນຫຼາຍຂອງຜູ້ທີ່ໄດ້ຮັບຜົນກະທົບ.

ມາດຕາ 4 ອະທິບາຍຄຳສັບ.

ຄຳສັບທີ່ໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ເຈົ້າຂອງໂຄງການໝາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງໃດໜຶ່ງ ທີ່ໄດ້ຮັບອະນຸຍາດ ໃຫ້ສຶກສາ, ສຳຫຼວດ, ອອກແບບ, ກໍ່ສ້າງ ແລະ ດຳເນີນໂຄງການພັດທະນາ.
2. ໂຄງການພັດທະນາໝາຍເຖິງ ໂຄງການລົງທຶນ ຫຼື ກິດຈະການຕ່າງໆ ທີ່ດຳເນີນການພັດທະນາ ຢູ່ພາຍໃນແຂວງຈຳປາສັກ.
3. ຜູ້ທີ່ໄດ້ຮັບຜົນກະທົບໝາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ຮັບຜົນກະທົບ ຈາກໂຄງການພັດທະນາ ແບບຖາວອນ ຫຼື ແບບຊົ່ວຄາວ.
4. ການຝຶນຝຸ້ງວິດການເປັນຢູ່ຂອງປະຊາຊົນ ໝາຍເຖິງ ການຊ່ວຍເຫຼືອຂອງເຈົ້າຂອງໂຄງການ ໃຫ້ແກ່ຜູ້ໄດ້ຮັບຜົນກະທົບ ທີ່ຖືກຍົກຍ້າຍ ດ້ວຍການບັບປຸງຊີວິດການເປັນຢູ່ ໃຫ້ດີຂຶ້ນກວ່າເກົ່າ.
5. ກຸ່ມຄົນທີ່ບໍ່ສາມາດຊ່ວຍຕົນເອງໄດ້ ໝາຍເຖິງ ກຸ່ມຄົນໃດໜຶ່ງ ໃນກຸ່ມຂອງຜູ້ທີ່ໄດ້ຮັບຜົນກະທົບ ເຊັ່ນ: ຜູ້ພິການ, ຜູ້ເສຍອົງຄະ, ຜູ້ສູງອາຍຸ, ເດັກນ້ອຍ ແລະ ແມ່ໜ້າຍ, ແມ່ຮ້າງ ທີ່ມີພາລະຮັບຜິດຊອບຄອບຄົວເຊິ່ງມີຄວາມສ່ຽງທີ່ຈະທຸກຍາກລົງຫຼາຍກວ່າກຸ່ມຄົນອື່ນ ຈາກໂຄງການພັດທະນາ.
6. ມູນຄ່າປ່ຽນແທນ ໝາຍເຖິງ ມູນຄ່າທີ່ຄິດໄລ່ເປັນວັດຖຸ, ເງິນ ຫຼື ທີ່ດິນ ທີ່ຈຳເປັນ ຕ້ອງນຳໃຊ້ ເພື່ອປ່ຽນແທນທີ່ດິນ, ສິ່ງປຸກສ້າງ, ຜົນລະປຸກ, ສັດລ້ຽງ ແລະ ລາຍຮັບ ທີ່ໄດ້ຮັບຜົນກະທົບຈາກໂຄງການພັດທະນາ.
7. ການຈັດສັນໝາຍເຖິງ ການຈັດສັນຜູ້ທີ່ຢູ່ອາໄສໃໝ່ໃຫ້ແກ່ປະຊາຊົນທີ່ຖືກຜົນກະທົບ ເຊິ່ງຕ້ອງໄດ້ມີການຍົກຍ້າຍໄປຢູ່ບ່ອນຝື້ນທີ່ໆ ໄດ້ຈັດສັນຕາມຄວາມເໝາະສົມ ເຊິ່ງເປັນບ່ອນທີ່ໄດ້ມີການສຶກສາ, ສຳຫຼວດໃຫ້ເປັນບ່ອນຈັດສັນຂອງປະຊາຊົນໃໝ່.
8. ການຍົກຍ້າຍໝາຍເຖິງ ການຍົກຍ້າຍປະຊາຊົນທີ່ໄດ້ຮັບຜົນກະທົບຈາກໂຄງການພັດທະນາ, ລວມທັງຊັບສິນຕ່າງໆ ຂອງປະຊາຊົນທີ່ຕ້ອງໄດ້ຍົກຍ້າຍອອກຈາກບ່ອນເດີມທີ່ຖືກຜົນກະທົບ ເພື່ອໄປຕັ້ງຖິ່ນຖານຢູ່ບ່ອນໃໝ່ຢ່າງຖາວອນ ເຊິ່ງໄດ້ມີການຈັດສັນຜູ້ທີ່ໄວ້ແລ້ວ.
9. ການຫຍັບຍ້າຍ ໝາຍເຖິງ ການຍົກຍ້າຍປະຊາຊົນ ອອກຈາກເຂດທີ່ຢູ່ອາໄສເດີມ ໄປເຂດໃກ້ຄຽງ ທີ່ຝື້ນຈາກຜູ້ທີ່ໄດ້ຮັບຜົນກະທົບຈາກໂຄງການພັດທະນາ.
10. ບ້ານເຈົ້າພາບ ໝາຍເຖິງ ບ້ານໃດໜຶ່ງ ທີ່ມີປະຊາຊົນອາໄສຢູ່ກ່ອນແລ້ວ ແລະ ໄດ້ມີຜູ້ໄດ້ຮັບຜົນກະທົບອື່ນຍົກຍ້າຍໄປອາໄສຢູ່ນຳບ້ານດັ່ງກ່າວ.

ມາດຕາ 5 ຫຼັກການຝື້ນຖານ ກ່ຽວກັບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ.

ການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ໃຫ້ປະຕິບັດຕາມຫຼັກການຝື້ນຖານດັ່ງນີ້:

1. ປົກປ້ອງສິດ ແລະ ຜົນປະໂຫຍດອັນຊອບທຳ ຂອງຜູ້ທີ່ໄດ້ຮັບຜົນກະທົບ.
2. ມີຄວາມສະເໝີພາບ, ຖືກຕ້ອງ, ໂປ່ງໃສ, ເປີດເຜີຍ ແລະ ຍຸຕິທຳ.
3. ມີການປະສານສົມທົບ, ປຶກສາຫາລື ແລະ ເຂົ້າຮ່ວມລະຫວ່າງເຈົ້າຂອງໂຄງການ, ຜູ້ໄດ້ຮັບຜົນກະທົບ, ການຈັດຕັ້ງພາກລັດ ແລະ ພາກສ່ວນອື່ນທີ່ກ່ຽວຂ້ອງ.
4. ຕ້ອງມີຄວາມສອດຄ່ອງກັບແນວທາງນະໂຍບາຍຂອງພັກ, ແຜນພັດທະນາເສດຖະກິດ-ສັງຄົມ ຂອງລັດຖະບານວາງອອກ.

ມາດຕາ 6 ຂອບເຂດການນຳໃຊ້.

ຂໍ້ຕົກລົງສະບັບນີ້ ມີຂອບເຂດການນຳໃຊ້ ກັບທຸກໆ ໂຄງການພັດທະນາ ລວມທັງໂຄງການຂອງລັດ ແລະ ເອກະຊົນ, ທັງພາຍໃນ ແລະ ຕ່າງປະເທດ ເຊິ່ງເປັນໂຄງການ ທີ່ຕັ້ງຢູ່ໃນຂອບເຂດແຂວງຈຳປາສັກ.

ໝວດທີ II

ການສ້າງແຜນ ແລະ ການປະຕິບັດແຜນທົດແທນຄ່າເສຍຫາຍ ແລະ ການຊ່ວຍເຫຼືອຕ່າງໆ

ມາດຕາ 7 ການສ້າງແຜນທົດແທນຄ່າເສຍຫາຍ.

ກ່ອນຈັດຕັ້ງປະຕິບັດໂຄງການ ກໍຄື ເຊັນສັນຍາສໍາປະທານໂຄງການ, ເຈົ້າຂອງໂຄງການຕ້ອງປະສານສົມທົບ ກັບອົງການຈັດຕັ້ງທີ່ກ່ຽວຂ້ອງໃນແຕ່ລະຂັ້ນ, ເກັບກໍາຂໍ້ມູນກ່ຽວກັບຜູ້ໄດ້ຮັບຜົນກະທົບ ລວມທັງລາຍການ ທົດແທນຄ່າເສຍຫາຍຢ່າງລະອຽດ ເພື່ອສ້າງເປັນແຜນການທົດແທນຄ່າເສຍຫາຍປະກອບເຂົ້າໃນແຜນການ ຄຸ້ມຄອງ ແລະ ຕິດຕາມ ກວດກາສິ່ງແວດລ້ອມ ສັງຄົມ ແລະ ທຳມະຊາດ ຂອງໂຄງການທີ່ຈະຈັດຕັ້ງ ປະຕິບັດ.

ວັນທີອອກຂໍ້ຕົກລົງຮັບຮອງເອົາແຜນການຄຸ້ມຄອງ ແລະ ຕິດຕາມ ກວດກາສິ່ງແວດລ້ອມ ສັງຄົມ ແລະ ທຳມະຊາດ ນັ້ນ ຖືເປັນວັນຂຶ້ນທະບຽນສິດຂອງຜູ້ທີ່ໄດ້ຮັບຜົນກະທົບ.

ມາດຕາ 8 ການປະຕິບັດແຜນການທົດແທນຄ່າເສຍຫາຍ.

ເຈົ້າຂອງໂຄງການ ຕ້ອງທົດແທນຄ່າເສຍຫາຍໃຫ້ຖືກຕ້ອງ ແລະ ສອດຄ່ອງກັບຫຼັກການສໍາຄັນຕາມແຕ່ລະ ກໍລະນີດັ່ງນີ້:

1. ໃນກໍລະນີ ຜູ້ໄດ້ຮັບຜົນກະທົບ ມີເອກະສານກ່ຽວກັບສິດນໍາໃຊ້ທີ່ດິນຢ່າງຖືກຕ້ອງຕາມກົດໝາຍ ສູນ ເສຍທີ່ດິນທັງໝົດ ຫຼື ສ່ວນໃຫຍ່, ສ່ວນທີ່ດິນຍັງເຫຼືອ ບໍ່ສາມາດນໍາໃຊ້ໄດ້ອີກ, ເຈົ້າຂອງໂຄງການຕ້ອງ ໄດ້ທົດແທນຄ່າເສຍຫາຍທັງໝົດ ໂດຍຈັດສັນທີ່ດິນປ່ອນໃໝ່ທົດແທນ ຕາມມູນຄ່າປ່ຽນແທນ ທີ່ຄິດ ໄລ່ໄວ້ ແລະ ໃຫ້ໄດ້ຮັບເອກະສານກ່ຽວກັບທີ່ດິນຕອນນັ້ນ ພ້ອມທັງຮັບຜິດຊອບຄ່າໃຊ້ຈ່າຍຕ່າງໆ ເພື່ອ ໃຫ້ໄດ້ຮັບເອກະສານດັ່ງກ່າວ. ໃນກໍລະນີບໍ່ສາມາດຈັດສັນທີ່ດິນທີ່ເໝາະສົມທົດແທນໃຫ້ ຫຼື ທີ່ດິນນັ້ນ ມີມູນຄ່າປ່ຽນແທນໜ້ອຍກວ່າມູນຄ່າທີ່ດິນ ທີ່ໄດ້ຮັບຜົນກະທົບສູນເສຍ, ເຈົ້າຂອງໂຄງການ ຕ້ອງໄດ້ ທົດແທນຄ່າເສຍຫາຍ ດ້ວຍຮູບການອື່ນຕາມມູນຄ່າປ່ຽນແທນ.
2. ໃນກໍລະນີ ຜູ້ໄດ້ຮັບຜົນກະທົບມີເອກະສານກ່ຽວກັບສິດນໍາໃຊ້ທີ່ດິນ ຢ່າງຖືກຕ້ອງຕາມກົດໝາຍ ສູນ ເສຍທີ່ດິນພຽງສ່ວນໜຶ່ງ ແລະ ທີ່ດິນທີ່ຍັງເຫຼືອ ສາມາດນໍາໃຊ້ໄດ້ຢູ່, ເຈົ້າຂອງໂຄງການ ຕ້ອງໄດ້ທົດ ແທນຄ່າເສຍຫາຍໃນສ່ວນທີ່ໄດ້ສູນເສຍນັ້ນ ດ້ວຍມູນຄ່າປ່ຽນແທນທີ່ຄິດໄລ່ໄວ້, ສ່ວນທີ່ດິນທີ່ຍັງເຫຼືອ ຕ້ອງໃຫ້ຜູ້ທີ່ໄດ້ຮັບຜົນກະທົບໄດ້ຮັບເອກະສານ ກ່ຽວກັບສິດນໍາໃຊ້ທີ່ດິນຕອນນັ້ນ ໂດຍເຈົ້າຂອງໂຄງ ການ ເປັນຜູ້ຮັບຜິດຊອບຄ່າໃຊ້ຈ່າຍຕ່າງໆ.
3. ໃນກໍລະນີ ຜູ້ໄດ້ຮັບຜົນກະທົບ ມີສິດນໍາໃຊ້ທີ່ດິນ ຕາມປະເພນີ ສູນເສຍສິດກ່ຽວກັບການຄອບຄອງ, ປົກປັກຮັກສາ, ພັດທະນາ, ນໍາໃຊ້ທີ່ດິນດ້ວຍຄວາມສະຫງົບ, ຕໍ່ເນື່ອງ, ຍາວນານ, ບໍ່ໄດ້ບຸກລຸກທີ່ດິນ ເຂດສະຫງວນ ຫຼື ເຂດຫວງຫ້າມຂອງລັດໂດຍໄດ້ຮັບການຍິ້ງຢືນຈາກອົງການປົກຄອງທ້ອງຖິ່ນ ແລະ ຂະແໜງການທີ່ກ່ຽວຂ້ອງ, ເຈົ້າຂອງໂຄງການຕ້ອງທົດແທນຕາມທີ່ໄດ້ກຳນົດໄວ້ໃນຂໍ້ 1 ຫຼື 2 ຂອງ ມາດຕານີ້.
4. ໃນກໍລະນີ ຜູ້ທີ່ໄດ້ຮັບຜົນກະທົບບໍ່ມີເອກະສານ ກ່ຽວກັບການນໍາໃຊ້ທີ່ດິນ ຕາມທີ່ໄດ້ກຳນົດໄວ້ໃນຂໍ້ 1, 2, 3 ຂອງມາດຕານີ້ ຈະບໍ່ໄດ້ຮັບການທົດແທນຄ່າເສຍຫາຍຕໍ່ການສູນເສຍທີ່ດິນດັ່ງກ່າວ, ແຕ່ຈະໄດ້ ຮັບການທົດແທນຄ່າເສຍຫາຍ ຕໍ່ການສູນເສຍສິ່ງປຸກສ້າງ, ຕົ້ນໄມ້, ຜົນລະປຸກ ຈາກເຈົ້າຂອງໂຄງການ ຕາມມູນຄ່າປ່ຽນແທນທີ່ຄິດໄລ່ໄວ້.
5. ໃນກໍລະນີ ການສູນເສຍສິ່ງປຸກສ້າງທັງໝົດ ຫຼື ບາງສ່ວນ, ເຈົ້າຂອງໂຄງການ ຕ້ອງໄດ້ທົດແທນຄ່າເສຍ ຫາຍ ດ້ວຍມູນຄ່າປ່ຽນແທນ ຂອງສິ່ງປຸກສ້າງດັ່ງກ່າວ ໃຫ້ແກ່ຜູ້ທີ່ໄດ້ຮັບຜົນກະທົບ ທີ່ເປັນເຈົ້າຂອງ ກຳມະສິດຂອງສິ່ງປຸກສ້າງນັ້ນ ໂດຍບໍ່ມີການຫັກຄ່າຫຼຸຍຫຼຸ່ນ ຫຼື ບໍ່ມີການຫຼຸດຄ່າທົດແທນ ສຳລັບວັດຖຸ ກໍ່ສ້າງທີ່ຍັງເຫຼືອ.

6. ໃນກໍລະນີທີ່ດິນ ຫຼື ສິ່ງປຸກສ້າງ ໄດ້ຢຸດການນໍາໃຊ້ຊົ່ວຄາວ, ເຈົ້າຂອງໂຄງການຕ້ອງໄດ້ທົດແທນຄ່າເສຍຫາຍ ໃຫ້ແກ່ຜູ້ທີ່ໄດ້ຮັບຜົນກະທົບທີ່ເປັນເຈົ້າກໍາມະສິດທີ່ດິນ ຫຼື ສິ່ງປຸກສ້າງນັ້ນ ຕາມແຕ່ລະກໍລະນີ ພ້ອມທັງຮັບປະກັນ ໃນການສົ່ງຄືນທີ່ດິນ ຫຼື ສິ່ງປຸກສ້າງ ໃຫ້ແກ່ຜູ້ໄດ້ຮັບຜົນກະທົບໃນສະພາບເດີມ.
7. ໃນກໍລະນີ ສູນເສຍຕົ້ນໄມ້, ຜົນລະປຸກ, ສັດລ້ຽງ ຫຼື ລາຍຮັບ ເຈົ້າຂອງໂຄງການ ຕ້ອງທົດແທນຄ່າເສຍຫາຍ ດ້ວຍມູນຄ່າປ່ຽນແທນ.
8. ໃນກໍລະນີ ສູນເສຍໂຄງລ່າງພື້ນຖານ ແລະ ສິ່ງອໍານວຍຄວາມສະດວກຕ່າງໆແກ່ຊຸມຊົນ, ເຈົ້າຂອງໂຄງການ ຕ້ອງໄດ້ປົວແປງຄືນ ໃຫ້ຢູ່ໃນສະພາບຄ້າຍຄືເກົ່າ, ຕ້ອງເອົາໃຈໃສ່ເປັນພິເສດ ຖ້າເປັນການສູນເສຍໂຄງລ່າງພື້ນຖານທາງດ້ານວັດທະນະທຳ, ສາສະໜາ, ຮີດຄອງປະເພນີຂອງປະຊາຊົນທ້ອງຖິ່ນ.
9. ການປະຕິບັດການທົດແທນຄ່າເສຍຫາຍ ໃຫ້ແກ່ຜູ້ທີ່ໄດ້ຮັບຜົນກະທົບໃນທຸກໆກໍລະນີ ເຈົ້າຂອງໂຄງການຕ້ອງໄດ້ປະສານສົມທົບກັບຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນຍົກຍ້າຍປະຊາຊົນ ປະຈຳທ້ອງຖິ່ນທີ່ກ່ຽວຂ້ອງ ເພື່ອຕິດຕາມ ກວດກາ ແລະ ຍິ່ງຢືນຄວາມຖືກຕ້ອງ ແລະ ຄົບຖ້ວນ ຕາມແຜນການທົດແທນຄ່າເສຍຫາຍ.
10. ຜູ້ທີ່ໄດ້ຮັບຜົນກະທົບຕ້ອງຮັບຮູ້ວ່າ ກິດຈະການໃດໆ ທີ່ດຳເນີນການພາຍຫຼັງວັນຂຶ້ນທະບຽນສິດຂອງຜູ້ທີ່ໄດ້ຮັບຜົນກະທົບນັ້ນ ຈະບໍ່ໄດ້ຮັບການທົດແທນຄ່າເສຍຫາຍ ຈາກເຈົ້າຂອງໂຄງການ, ຍົກເວັ້ນໃນກໍລະນີ ແຜນການທົດແທນຄ່າເສຍຫາຍ ຫາກບໍ່ໄດ້ຮັບການຈັດຕັ້ງປະຕິບັດຕາມກຳນົດເວລາ ທີ່ໄດ້ກຳນົດໄວ້ໃນຂໍ້ 12 ຂອງມາດຕານີ້.
11. ເຈົ້າຂອງໂຄງການຕ້ອງປະຕິບັດແຜນການທົດແທນຄ່າເສຍຫາຍ ໃຫ້ສຳເລັດພາຍໃນ ຊາວສີ່ເດືອນນັບແຕ່ວັນເວລາແຜນການດັ່ງກ່າວ ໄດ້ຖືກຮັບຮອງເອົາຢ່າງເປັນທາງການ, ຖ້າເຈົ້າຂອງໂຄງການ ຫາກບໍ່ສຳເລັດການທົດແທນຄ່າເສຍຫາຍ ພາຍໃນໄລຍະເວລາທີ່ກຳນົດໄວ້ນັ້ນ, ເຈົ້າຂອງໂຄງການ ສາມາດສະເໜີຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂອງແຂວງ ຫຼື ເມືອງ ຝຶກຈາລະນາຂະຫຍາຍເວລາ ເພີ່ມຕື່ມບໍ່ເກີນສິບສອງເດືອນ ເພື່ອປະຕິບັດການທົດແທນຄ່າເສຍຫາຍໃຫ້ສຳເລັດ, ຖ້າຍັງບໍ່ສຳເລັດ ຕ້ອງມີການປະເມີນຄືນມູນຄ່າທົດແທນຄ່າເສຍຫາຍ ທີ່ປະຕິບັດບໍ່ສຳເລັດນັ້ນ ແລ້ວນຳສະເໜີຝຶກຈາລະນາຄືນໃໝ່.
12. ໃນກໍລະນີ ຜ່ານການປະເມີນຕີລາຄາ ຂອງຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ເຫັນວ່າແຜນການທົດແທນຄ່າເສຍຫາຍ ບໍ່ໄດ້ຮັບການຈັດຕັ້ງປະຕິບັດພາຍໃນສິບສອງເດືອນ ພາຍຫຼັງວັນຂຶ້ນທະບຽນສິດຂອງຜູ້ໄດ້ຮັບຜົນກະທົບແລ້ວ ຕ້ອງມີການປະເມີນຄືນໃໝ່ມູນຄ່າທົດແທນຄ່າເສຍຫາຍ ທີ່ບໍ່ໄດ້ຈັດຕັ້ງປະຕິບັດນັ້ນ ແລ້ວນຳສະເໜີຝຶກຈາລະນາຄືນ.

ໝວດທີ III

ຫຼັກການຄິດໄລ່ ການທົດແທນຄ່າເສຍຫາຍ

ມາດຕາ 9 ການຄິດໄລ່ການທົດແທນຄ່າເສຍຫາຍ.

ເຈົ້າຂອງໂຄງການ ໂດຍປະສານສົມທົບກັບຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ປະຈຳທ້ອງຖິ່ນທີ່ກ່ຽວຂ້ອງ ຕ້ອງດຳເນີນການຕີລາຄາ ແລະ ປະເມີນມູນຄ່າປ່ຽນແທນສຳລັບດິນ, ສິ່ງປຸກສ້າງ, ຜົນລະປຸກ, ສັດລ້ຽງ ແລະ ລາຍຮັບທີ່ຕ້ອງໄດ້ຮັບການທົດແທນຄ່າເສຍຫາຍ ພ້ອມທັງປຶກສາຫາລືເປັນເອກະພາບ ກັບຜູ້ໄດ້ຮັບຜົນກະທົບ ໂດຍກຳນົດເອົາທາງເລືອກທີ່ຖືກຕ້ອງ, ເໝາະສົມບົນພື້ນຖານການປະເມີນລາຄາຂອງລັດ ແລະ ລາຄາການຊື້-ຂາຍໃນປັດຈຸບັນ ຫຼື ເປັນລາຄາສະເລ່ຍໃນໄລຍະເວລານັ້ນ ຂອງແຕ່ລະເຂດ, ແຕ່ລະປະເພດ, ແຕ່ລະທ້ອງຖິ່ນ.

ມາດຕາ 10 ທີ່ດິນປຸກສ້າງ.

ການຄິດໄລ່ທົດແທນຄ່າເສຍຫາຍ ຕໍ່ກັບທີ່ດິນປຸກສ້າງຂອງປະຊາຊົນ ເຊິ່ງທີ່ດິນສ່ວນໃຫຍ່ ຫຼື ທີ່ດິນທັງໝົດຂອງເຂົາເຈົ້າ ໄດ້ຮັບຜົນກະທົບຈາກໂຄງການ ຈະຖືກປະຕິບັດໂດຍຫຼັກການ ທີ່ດິນປ່ຽນທີ່ດິນ ເຊິ່ງຕ້ອງເປັນ

ທີ່ດິນຂະໜາດ ແລະ ສະມັດຕະພາບເທົ່າທຽມກັນ ແລະ ເປັນທີ່ຮັບໄດ້ຂອງປະຊາຊົນທີ່ໄດ້ຮັບຜົນກະທົບ ກໍລະນີບໍ່ສາມາດຊອກຫາທີ່ດິນທີ່ເໝາະສົມໄດ້ ແມ່ນຕ້ອງໄດ້ທົດແທນເປັນເງິນສົດ ຕາມມູນຄ່າທີ່ດິນໃນ ປັດຈຸບັນ(ຕາມຂໍ້ຕົກລົງຂອງທ່ານ ເຈົ້າແຂວງ ວ່າດ້ວຍການປະເມີນມູນຄ່າທີ່ດິນ ສະບັບເລກທີ 963/ຈຂ.ຈສ , ລົງວັນທີ 09/10/2017 ແລະ ຂໍ້ຕົກລົງຂອງທ່ານ ເຈົ້າແຂວງ ວ່າດ້ວຍການປະເມີນມູນຄ່າທີ່ດິນ ສະບັບ ເລກທີ 1214/ຈຂ.ຈສ, ລົງວັນທີ 23/11/2018).

ສໍາລັບທີ່ດິນທີ່ຖືກຜົນກະທົບ ຫາກມີສິດສ່ວນຕໍ່າກ່ວາ ຫຼື ເທົ່າກັບ 20% ຂອງເນື້ອທີ່ທັງໝົດ ແລະ ສ່ວນຍັງເຫຼືອນັ້ນ ຍັງສາມາດສືບຕໍ່ນໍາໃຊ້ໄດ້ ຜູ້ໄດ້ຮັບຜົນກະທົບ ຈະໄດ້ຮັບການທົດແທນຄືນດ້ວຍເງິນສົດ ໃນມູນຄ່າປ່ຽນແທນຢ່າງເຕັມສ່ວນ ຕໍ່ສ່ວນທີ່ໄດ້ຮັບຜົນກະທົບ.

ສໍາລັບທີ່ດິນທີ່ຖືກຜົນກະທົບ ພຽງສ່ວນໜຶ່ງຂອງທີ່ດິນ ແຕ່ສ່ວນທີ່ເຫຼືອ ບໍ່ສາມາດນໍາໃຊ້ເຂົ້າໃນ ຈຸດປະສົງດ້ານທີ່ຢູ່ອາໄສ ຫຼື ດ້ານເສດຖະກິດ ຜູ້ໄດ້ຮັບຜົນກະທົບຈະມີສິດຮັບການທົດແທນຄ່າເສຍຫາຍຕໍ່ທີ່ ດິນທັງໝົດ ໃນມູນຄ່າປ່ຽນແທນຢ່າງເຕັມສ່ວນ ຫຼື ດ້ວຍວິທີປ່ຽນທີ່ດິນ.

ສໍາລັບທີ່ດິນທີ່ຖືກຜົນກະທົບ ມີຂະໜາດໃຫຍ່ກ່ວາທີ່ດິນທີ່ຖືກຈັດສັນຂຶ້ນໃໝ່ ຜູ້ໄດ້ຮັບຜົນກະທົບ ຈະໄດ້ຮັບການທົດແທນເປັນເງິນສົດ ເພື່ອຊົດເຊີຍຕໍ່ສ່ວນທີ່ຫຼຸດລົ້ນກັນ.

ມາດຕາ 11 ທີ່ດິນທຳການຜະລິດ (ທີ່ດິນກະສິກຳ).

ການຄິດໄລ່ ທົດແທນຄ່າເສຍຫາຍຕໍ່ກັບທີ່ດິນທຳການຜະລິດຂອງປະຊາຊົນ ເຊິ່ງທີ່ດິນສ່ວນໃຫຍ່ ຫຼື ທີ່ດິນ ທັງໝົດຂອງເຂົາເຈົ້າ ໄດ້ຮັບຜົນກະທົບຈາກໂຄງການ ຈະຖືກປະຕິບັດໂດຍຫຼັກການ ທີ່ດິນປ່ຽນທີ່ດິນ ເຊິ່ງ ຕ້ອງເປັນທີ່ດິນ ທີ່ມີຂະໜາດ ແລະ ສະມັດຕະພາບເທົ່າທຽມກັນ, ເປັນທີ່ຮັບໄດ້ຂອງປະຊາຊົນ ທີ່ໄດ້ຮັບຜົນ ກະທົບໂດຍໃຫ້ກຳມະສິດຄອບຄອງຢ່າງເຕັມສ່ວນ, ພ້ອມທັງຍົກເວັ້ນພາສີ ສາມປີ, ຄ່າໃຊ້ຈ່າຍໃນການໂອນ ກຳມະສິດ, ຄ່າຂຶ້ນທະບຽນ, ທຳນຽມຕ່າງໆ(ຕ້ອງໄດ້ຮັບການຍິ່ງຍືນຈາກຄະນະກຳມະການກ່ຽວຂ້ອງ).

ໃນກໍລະນີ ບໍ່ສາມາດຊອກຫາທີ່ດິນທີ່ເໝາະສົມໄດ້ ແມ່ນຕ້ອງໄດ້ມີການທົດແທນເປັນເງິນສົດຕາມມູນ ຄ່າທີ່ດິນໃນປະຈຸບັນທີ່ມີການຊື້-ຂາຍກັນຢູ່ໃນເຂດນັ້ນ (ໃນກໍລະນີນີ້ດິນຢຸນອກເຂດປະເມີນຂອງພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ).

ສໍາລັບທີ່ດິນກະສິກຳທີ່ຖືກຢຸດການນໍາໃຊ້ຊົ່ວຄາວ ຍ້ອນວຽກງານຂອງໂຄງການ ຜູ້ໄດ້ຮັບຜົນກະທົບ ຈະໄດ້ຮັບການທົດແທນໃນມູນຄ່າປ່ຽນແທນຕໍ່ລາຍຮັບສູງສຸດທີ່ຖືກເສຍຫາຍຕໍ່ຕົ້ນໄມ້, ຜົນຜະລິດ, ທີ່ດິນ ແລະ ຊັບສິນ ທີ່ຖືກເປີດເສຍຫາຍ ຕາມແຕ່ລະກໍລະນີ.

ມາດຕາ 12 ທີ່ດິນບໍ່ໄດ້ຮັບການພັດທະນາ ຫຼື ພັດທະນາບາງສ່ວນ, ທີ່ດິນບໍ່ມີເອກະສານສົດ.

ຫຼັກການຄິດໄລ່ການທົດແທນ ຄ່າເສຍຫາຍຕໍ່ກັບທີ່ດິນ ທີ່ບໍ່ໄດ້ຮັບການພັດທະນາ ຫຼື ພັດທະນາບາງສ່ວນ ຂອງປະຊາຊົນ ກໍມີສິດໄດ້ຮັບການຊົດເຊີຍ ແລະ ທົດແທນຄ່າເສຍຫາຍເຊັ່ນດຽວກັນຄື:

1. ທີ່ດິນບໍ່ໄດ້ຮັບການພັດທະນາ(ທີ່ດິນຈັບຈອງ) ແມ່ນຄິດໄລ່ການຊົດເຊີຍຕາມການເສຍພາສີໃນໄລຍະຜ່ານ ມາ,ຄ່າປົກປັກຮັກສາຕາມຄວາມເໝາະສົມ, ຄ່າຊຶ້ນເບື້ອງໃນການປະກອບເອກະສານ (ເອກະສານສົດທີ່ດິນ).
2. ທີ່ດິນພັດທະນາບາງສ່ວນ: ລັດ ຈະຊົດເຊີຍເຕັມສ່ວນ ຕໍ່ທີ່ດິນທີ່ໄດ້ ຮັບການພັດທະນາ, ສໍາລັບສ່ວນທີ່ບໍ່ ໄດ້ຮັບການພັດທະນານັ້ນ ລັດຈະຄິດໄລ່ຄ່າຊົດເຊີຍສະເພາະຄ່າເສຍພາສີ ໃນໄລຍະຜ່ານມາ ຄ່າປົກປັກ ຮັກສາ ຕາມຄວາມເໝາະສົມ ແລະ ຄ່າຊຶ້ນເບື້ອງໃນການປະກອບເອກະສານ (ເອກະສານສົດທີ່ດິນ).
3. ທີ່ດິນບໍ່ມີເອກະສານສົດ (ມີແຕ່ໃບເສຍພາສີທີ່ດິນຕໍ່ເນື່ອງຢ່າງໜ້ອຍ 3 ປີຂຶ້ນໄປ), ບໍ່ໄດ້ຮັບການ ພັດທະນາ ລັດມີນະໂຍບາຍຄິດໄລ່ ການຊົດເຊີຍຕາມຄວາມເໝາະສົມ(ຕາມການຕົກລົງຂອງຄະນະກຳມະ ການກ່ຽວຂ້ອງ).
4. ສໍາລັບທີ່ດິນ ທີ່ບໍ່ມີເອກະສານສົດແຕ່ມີປະຊາຊົນຄຸ້ມຄອງນໍາໃຊ້ (ມີແຕ່ໃບເສຍພາສີທີ່ດິນຕໍ່ເນື່ອງຢ່າງ ໜ້ອຍ 3 ປີຂຶ້ນໄປ) ແລະ ພັດທະນາຢ່າງເຕັມສ່ວນ, ເຊິ່ງໄດ້ຮັບຜົນກະທົບຈາກໂຄງການ ກໍມີສິດໄດ້ຮັບ ການຊົດເຊີຍ, ທົດແທນຄ່າເສຍຫາຍເຊັ່ນດຽວກັນ ໂດຍອີງໃສ່ມູນຄ່າທີ່ດິນໃນປະຈຸບັນທີ່ມີການຊື້-ຂາຍກັນ ຢູ່ໃນເຂດນັ້ນ(ຍົກເວັ້ນທີ່ດິນທີ່ລັດໄດ້ສໍາຫຼວດ, ກຳນົດເປັນເຂດສະຫງວນ, ລັດຈະບໍ່ມີການຊົດເຊີຍຄືນ).

ມາດຕາ 13 ເຮືອນ ແລະ ສິ່ງປຸກສ້າງອື່ນໆ.

ຫຼັກການຄິດໄລ່ ການທົດແທນຄ່າເສຍຫາຍ ຕໍ່ກັບທີ່ຢູ່ອາໄສ ແລະ ສິ່ງປຸກສ້າງອື່ນໆ ຂອງປະຊາຊົນທີ່ໄດ້ ຮັບຜົນກະທົບຈາກໂຄງການ ຈະຕ້ອງທົດແທນດ້ວຍເງິນສົດໃນມູນຄ່າປ່ຽນແທນຂອງວັດຖຸດັ່ງກ່າວ(ຕາມ ມູນຄ່າຊື້-ຂາຍ ຕົວຈິງໃນແຕ່ລະໄລຍະ)ໂດຍບໍ່ມີການຫັກຄ່າຫຼຸຍຫຼຸນ ຫຼື ຫຼຸດຄ່າທົດແທນ ສໍາລັບວັດຖຸ ກໍ່ສ້າງທີ່ຍັງເຫຼືອ.

ຖ້າວ່າເຮືອນ ຫຼື ສິ່ງປຸກສ້າງອື່ນໆ ສ່ວນໃດໜຶ່ງໄດ້ຮັບຜົນກະທົບຈາກໂຄງການ ແລະ ສ່ວນຍັງເຫຼືອ ສາມາດນໍາໃຊ້ຕໍ່ໄປໄດ້ ຜູ້ໄດ້ຮັບຜົນກະທົບ ມີສິດໄດ້ຮັບການທົດແທນເປັນເງິນສົດ ສໍາລັບສ່ວນທີ່ໄດ້ຮັບຜົນ ກະທົບ, ໄດ້ຮັບການຊ່ວຍເຫຼືອສ່ວນໃດສ່ວນໜຶ່ງໃນການຝຶນຝຸ່ນສິ່ງປຸກສ້າງ ເພື່ອໃຫ້ສາມາດສືບຕໍ່ນໍາໃຊ້ໄດ້.

ໃນກໍລະນີ ສິ່ງປຸກສ້າງສ່ວນທີ່ຍັງເຫຼືອນັ້ນ ບໍ່ສາມາດນໍາໃຊ້ໄດ້ ຫຼື ຝຶນຝຸ່ນຍັງເຫຼືອໜ້ອຍ ເຊິ່ງບໍ່ສາມາດ ປຸກເຮືອນໄດ້ ຕາມມາດຖານຕໍ່າສຸດ, ຜູ້ໄດ້ຮັບຜົນກະທົບຈະຕ້ອງໄດ້ຮັບການທົດແທນຄ່າເສຍຫາຍທັງໝົດ ຕໍ່ສິ່ງປຸກສ້າງດັ່ງກ່າວ ໃນມູນຄ່າປ່ຽນແທນຢ່າງເຕັມສ່ວນ ໂດຍບໍ່ມີການຫັກຄ່າຫຼຸຍຫຼຸນ ຫຼື ຄ່າທົດແທນ ຕາມວັດຖຸ ທີ່ຍັງເຫຼືອ.

ມາດຕາ 14 ຜູ້ເຊົ່າເຮືອນ ຫຼື ສິ່ງປຸກສ້າງອື່ນໆ.

ຜູ້ເຊົ່າເຮືອນ ຫຼື ສິ່ງປຸກສ້າງອື່ນໆ ເພື່ອທີ່ຢູ່ອາໄສ ຫຼື ຈຸດປະສົງຕ່າງໆ ເຊິ່ງໄດ້ຮັບຜົນກະທົບຈາກໂຄງການ ຕ້ອງໄດ້ຮັບການທົດແທນຄ່າເສຍຫາຍ ເປັນເງິນສົດເທົ່າກັບມູນຄ່າເຊົ່າສາມເດືອນ ລວມທັງຄ່າເສຍຫາຍ ອື່ນໆ ເປັນຕົ້ນ: ເງິນຈ່າຍຄ່າເຊົ່າລ່ວງໜ້າ ແລະ ຕ້ອງໄດ້ຮັບການຊ່ວຍເຫຼືອ ໃນການຊອກຫາທີ່ຢູ່ອາໄສປ່ອນ ເຊົ່າໃໝ່.

ມາດຕາ 15 ການສຸນເສຍທຸລະກິດ.

ຫຼັກການຄິດໄລ່ການທົດແທນຄ່າເສຍຫາຍ ຍ້ອນການສຸນເສຍທຸລະກິດຂອງປະຊາຊົນ ທີ່ໄດ້ຮັບຜົນກະທົບ ເຈົ້າຂອງໂຄງການ ຕ້ອງສະໜອງສະຖານທີ່ທຸລະກິດປ່ອນໃໝ່ ໃນຂະໜາດເທົ່າທຽມກັນ ແລະ ເປັນທີ່ຕັ້ງ ເຊິ່ງລູກຄ້າສາມາດເຂົ້າເຖິງໄດ້ ແລະ ເປັນທີ່ເຝິງຝົນໃຈຂອງ ຜູ້ທີ່ໄດ້ຮັບຜົນກະທົບ ຫຼື ທົດແທນຄ່າເສຍຫາຍ ດ້ວຍເງິນສົດ ໃນມູນຄ່າຢ່າງເຕັມສ່ວນ (ຕາມມູນຄ່າຊື້-ຂາຍປັດຈຸບັນໃນລະໄລຍະນັ້ນ) ໃນກໍລະນີບໍ່ມີທີ່ດິນ ທີ່ເໝາະສົມທົດແທນຄືນໄດ້.

ສໍາລັບໂຄງລ່າງທາງດ້ານທຸລະກິດທີ່ຖືກເສຍຫາຍ ແມ່ນຕ້ອງຈ່າຍໃນມູນຄ່າປ່ຽນແທນຢ່າງເຕັມສັດ ສ່ວນຂອງໂຄງລ່າງນັ້ນ ໂດຍບໍ່ມີການຫັກຄ່າຫຼຸຍຫຼຸນ ຫຼື ຫຼຸດຄ່າທົດແທນວັດຖຸທີ່ຍັງເຫຼືອ ແລະ ຈະຕ້ອງໄດ້ ຮັບການທົດແທນຄ່າເສຍຫາຍດ້ວຍເງິນສົດ ສໍາລັບການສຸນເສຍລາຍຮັບໃນໄລຍະຂ້າມຜ່ານແຕ່ 1 ເຖິງ 2 ເດືອນ ຕາມຄວາມເໝາະສົມ.

ສໍາລັບທ້າງຮ້ານ ທີ່ໄດ້ຮັບຜົນກະທົບຖືກເສຍຫາຍຈາກໂຄງການ ແລະ ຖືກຮຽກຮ້ອງໃຫ້ມີການຍົກຍ້າຍ ອອກ ຍ້ອນວ່າທັງໝົດ ຫຼື ສ່ວນໃດໜຶ່ງຂອງທ້າງຮ້ານ ໄດ້ຮັບຜົນກະທົບ ແຕ່ສ່ວນຍັງເຫຼືອບໍ່ສາມາດນໍາໃຊ້ໄດ້ , ຖ້າຜູ້ໄດ້ຮັບຜົນກະທົບ ມີຄວາມຕ້ອງການສະຖານທີ່ໃໝ່ ເຈົ້າຂອງໂຄງການກໍ່ຕ້ອງໄດ້ຕອບສະໜອງໃຫ້ ແລະ ເປັນທີ່ຮັບຮອງເອົາໄດ້ໃນມາດຖານຕໍ່າສຸດ, ໃນກໍລະນີເນື້ອທີ່ຂອງຮ້ານ ທີ່ໄດ້ຮັບຜົນກະທົບ ຫາກມີເນື້ອ ທີ່ ທີ່ກວ້າງກວ່າເນື້ອທີ່ປ່ອນທີ່ສະໜອງໃຫ້ໃໝ່ ເຈົ້າຂອງໂຄງການຕ້ອງໄດ້ທົດແທນຄ່າເສຍຫາຍເປັນເງິນສົດ ສໍາລັບເນື້ອທີ່ສ່ວນທີ່ຫຼຸດລົ້ນກັນ.

ມາດຕາ 16 ສິ່ງອຳນວຍຄວາມສະດວກຕ່າງໆ ຂອງຊຸມຊົນ.

ຫຼັກການຄິດໄລ່ການທົດແທນຄ່າເສຍຫາຍ ຕໍ່ສິ່ງອຳນວຍຄວາມສະດວກຕ່າງໆ ຂອງຊຸມຊົນ (ເຊັ່ນ: ຊົນລະປະທານ , ນ້ຳປະປາ, ຮ່ອງລະບາຍນ້ຳ, ທາງເຂົ້າຫາບ້ານ, ສະຖານທີ່ສັກກາລະບູຊາ, ໂຮງຮຽນ, ສະຖານທີ່ຊຸມນຸມ ແລະ ຕະຫຼາດ) ເຈົ້າຂອງໂຄງການ ຕ້ອງມີຄວາມຮັບຜິດຊອບຕໍ່ການປົວແປງ, ຍົກຍ້າຍ, ຫຍັບຍ້າຍ, ກໍ່ສ້າງ ຄືນໃໝ່ສິ່ງອຳນວຍຄວາມສະດວກຕ່າງໆ ເຫຼົ່ານັ້ນ ໃຫ້ຢູ່ໃນສະພາບດີກວ່າເກົ່າ.

ມາດຕາ 17 ຜົນລະປຸກປະເພດ ພືດລົ້ມລຸກໄລຍະສັ້ນ (ອາຍຸບໍ່ເກີນ 3 ປີ).

ຫຼັກການຄິດໄລ່ການທົດແທນຄ່າເສຍຫາຍຕໍ່ກັບປະຊາຊົນ, ລວມໝູ່ທີ່ມີຜົນລະປຸກປະເພດພືດລົ້ມລຸກໄລຍະສັ້ນ (ອາຍຸບໍ່ເກີນ 3 ປີ) ທີ່ໄດ້ຮັບຜົນກະທົບຈາກໂຄງການ ແມ່ນເອົາມູນຄ່າສະເລ່ຍ ຂອງຜົນຜະລິດໃນແຕ່ລະປີ ຄູນໃຫ້ສາມປີ(ການທົດແທນຄ່າເສຍຫາຍສໍາລັບຜົນຜະລິດໃນແຕ່ລະປີແມ່ນອີງໃສ່ລາຄາຕະຫຼາດໃນເຂດນັ້ນ).

ມາດຕາ 18 ຜົນລະປຸກປະເພດ ຕົ້ນໄມ້ກິນໝາກ.

ການປະເມີນການທົດແທນຄ່າເສຍຫາຍ ຕໍ່ຜົນລະປຸກປະເພດຕົ້ນໄມ້ກິນໝາກ ແມ່ນໃຫ້ເອົາມູນຄ່າສະເລ່ຍ ຂອງຜົນຜະລິດໃນແຕ່ລະປີຄູນໃຫ້ຈໍານວນປີທີ່ຕົ້ນໄມ້ຊະນິດນັ້ນ ສາມາດສືບຕໍ່ໃຫ້ຜົນຜະລິດໄດ້(ສູງສຸດບໍ່ໃຫ້ກາຍ ສິບປີ) ແລະ ໃຫ້ອີງໃສ່ລາຄາຕະຫຼາດຕົວຈິງ ໃນທ້ອງຖິ່ນນັ້ນ.

ມາດຕາ 19 ຜົນລະປຸກປະເພດ ຕົ້ນໄມ້ອຸດສາຫະກຳ (ຕົ້ນໄມ້ການຄ້າ).

ຫຼັກການຄິດໄລ່ການທົດແທນຄ່າເສຍຫາຍ ຕໍ່ກັບປະຊາຊົນທີ່ມີຜົນລະປຸກປະເພດຕົ້ນໄມ້ອຸດສາຫະກຳ (ຕົ້ນໄມ້ການຄ້າ) ທີ່ໄດ້ຮັບຜົນກະທົບຈາກໂຄງການ ເຈົ້າຂອງໂຄງການ ຕ້ອງໄດ້ປຸກທົດແທນຄືນ ໃນເຂດທີ່ມີຄວາມເໝາະສົມ (ເນື້ອທີ່ ແລະ ຈໍານວນໄມ້ຕ້ອງມີຈໍານວນເທົ່າທຽມກັນ ຫຼື ເປັນຈໍານວນທີ່ ຜູ້ໄດ້ຮັບຜົນກະທົບສາມາດຮັບເອົາໄດ້) ຕ້ອງຕອບສະໜອງການທົດແທນຄ່າເສຍຫາຍເພີ່ມເຕີມ ເພື່ອໃຊ້ຈ່າຍເຂົ້າໃນການບົວລະບັດຮັກສາ ການປຸກຕົ້ນໄມ້ດັ່ງກ່າວ.

ໃນກໍລະນີ ບໍ່ສາມາດຊອກຫາເນື້ອທີ່ດິນທີ່ມີຄວາມເໝາະສົມ ກັບເນື້ອທີ່ດິນທີ່ຖືກຜົນກະທົບ ເຈົ້າຂອງໂຄງການຕ້ອງມີການທົດແທນເປັນເງິນສົດ ຕໍ່ເນື້ອທີ່ດິນ ແລະ ຜົນລະປຸກ ຕາມມູນຄ່າທ້ອງຕະຫຼາດໃນປະຈຸບັນ (ມູນຄ່າດິນ ແລະ ຕົ້ນໄມ້).

ສໍາລັບໄມ້ອຸດສາຫະກຳທີ່ມີໜ້າຕັດໄດ້ມາດຕະຖານ ເປັນໄມ້ອຸດສາຫະກຳ ແລະ ສາມາດຊື້-ຂາຍໄດ້ ແມ່ນໃຫ້ຄິດໄລ່ຕາມລາຄາຊື້-ຂາຍ ໃນປະຈຸບັນ.

ໃນກໍລະນີຫາກມີໜ້າຕັດນ້ອຍກວ່າ ມາດຖານ ແລະ ບໍ່ສາມາດນໍາໃຊ້ເປັນໄມ້ອຸດສາຫະກຳ ຫຼື ຊື້-ຂາຍບໍ່ໄດ້ແມ່ນໃຫ້ຄິດໄລ່ລາຄາເບ້ຍໄມ້ທີ່ໄດ້ປຸກທໍາອິດຄູນໃຫ້ ອາຍຸການ ແລະ ຄ່າບົວລະບັດຮັກສາ ຜ່ານມາ (ລັດຈະພິຈາລະນາຄືນສະເພາະທີ່ມີເອກະສານຢັ້ງຢືນເທົ່ານັ້ນ).

ໝວດທີ IV

ການຈັດສັນ-ຍົກຍ້າຍປະຊາຊົນ

ມາດຕາ 20 ການສ້າງແຜນການຈັດສັນ-ຍົກຍ້າຍປະຊາຊົນ.

ໄປຄຽງຄູ່ກັບການດໍາເນີນການສ້າງແຜນການທົດແທນຄ່າເສຍຫາຍ ຕາມທີ່ໄດ້ກຳນົດໄວ້ໃນມາດຕາ 7 ຂອງຂໍ້ຕົກລົງສະບັບນີ້, ເຈົ້າຂອງໂຄງການຕ້ອງປະສານສົມທົບກັບ ຄະນະຮັບຜິດຊອບການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນປະຈຳທ້ອງຖິ່ນກ່ຽວຂ້ອງ ເກັບກຳຂໍ້ມູນກ່ຽວກັບຈໍານວນປະຊາຊົນ ແລະ ບ້ານທີ່ຕ້ອງການຍົກຍ້າຍລວມທັງເຂດຈັດສັນ-ຍົກຍ້າຍ ແລະ ເຂດທຳມາຫາກິນປ່ອນໃໝ່ຢ່າງລະອຽດ.

ມາດຕາ 21 ການປະຕິບັດແຜນການຈັດສັນ-ຍົກຍ້າຍປະຊາຊົນ.

ເຈົ້າຂອງໂຄງການຕ້ອງປະຕິບັດການຈັດສັນ-ຍົກຍ້າຍ ປະຊາຊົນໃຫ້ຖືກຕ້ອງ, ສອດຄ່ອງກັບຫຼັກການສໍາຄັນດັ່ງນີ້:

1. ຈັດສັນ ຍົກຍ້າຍປະຊາຊົນໃຫ້ໄດ້ຕາມໄລຍະເວລາທີ່ໄດ້ກຳນົດໄວ້ໃນແຜນການຈັດສັນ-ຍົກຍ້າຍທີ່ໄດ້ຖືກຮັບຮອງ ແລະ ຕ້ອງຫຼີກເວັ້ນການຈັດສັນຍົກຍ້າຍທີ່ມີລັກສະນະຊົ່ວຄາວ.
2. ຕ້ອງຫຼຸດຜ່ອນຜົນກະທົບທາງລົບຕໍ່ບ້ານເຈົ້າພາບ ພ້ອມທັງຮັບປະກັນໃຫ້ບ້ານເຈົ້າພາບສາມາດນໍາໃຊ້ຊັບພະຍາກອນ, ໂຄງລ່າງພື້ນຖານຂອງປະຊາຊົນທີ່ເຈົ້າຂອງໂຄງການສະໜອງ ແລະ ພັດທະນາໃຫ້ຮ່ວມກັບຜູ້ໄດ້ຍົກຍ້າຍມາຢູ່ໃໝ່, ຕ້ອງດໍາເນີນການທົດແທນຄ່າເສຍຫາຍຖ້າຫາກມີຜົນກະທົບຕໍ່ຊັບສິນ ພ້ອມທັງແກ້ໄຂຂໍ້ສະເໜີຕ່າງໆຂອງບ້ານເຈົ້າພາບ ໂດຍສົມທົບກັບຄະນະຮັບຜິດຊອບການທົດ

ແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນປະຈຳທ້ອງຖິ່ນທີ່ກ່ຽວຂ້ອງໃຫ້ຖືກຕ້ອງ, ເໝາະສົມ ເພື່ອຮັບປະກັນບໍ່ໃຫ້ມີຂໍ້ຂັດແຍ່ງທາງດ້ານເສດຖະກິດ, ສັງຄົມ, ວັດທະນະທຳ ລະຫວ່າງຜູ້ໄດ້ຮັບຜົນ ກະທົບກັບບ້ານເຈົ້າພາບ.

3. ເຄົາລົບວັດທະນະທຳ, ສາສະໜາ, ຄວາມເຊື່ອຖື ແລະຮີດຄອງປະເພນີທ້ອງຖິ່ນຂອງຜູ້ໄດ້ຮັບຜົນກະທົບ ຕາມທີ່ໄດ້ປະຕິບັດຜ່ານມາ.

ມາດຕາ 22 ການພັດທະນາເຂດຈັດສັນ-ຍົກຍ້າຍປະຊາຊົນ.

ເຈົ້າຂອງໂຄງການຕ້ອງພັດທະນາເຂດຈັດສັນ-ຍົກຍ້າຍປະຊາຊົນໃຫ້ຖືກຕ້ອງ, ສອດຄ່ອງກັບຫຼັກການສຳຄັນ ດັ່ງນີ້:

1. ເຂດຈັດສັນ-ຍົກຍ້າຍປະຊາຊົນຕ້ອງມີຄວາມໝັ້ນຄົງ, ມີຄວາມປອດໄພ ຈາກໄພພິບັດທາງທຳມະຊາດ ຕ້ອງສ້າງໂຄງລ່າງພື້ນຖານ, ສິ່ງອຳນວຍຄວາມສະດວກໃຫ້ຖືກຕ້ອງ, ສອດຄ່ອງກັບມາດຕະຖານທີ່ໄດ້ ກຳນົດໄວ້.
2. ການກໍ່ສ້າງ ຫຼື ປຸກສ້າງເຮືອນຫຼັງໃໝ່ ໃຫ້ຜູ້ທີ່ໄດ້ຮັບຜົນກະທົບ ຕ້ອງມີລັກສະນະຖາວອນ, ກໍ່ສ້າງໃນ ຮູບແບບເຮືອນ, ຂະໜາດທີ່ເໝາະສົມຢ່າງຕໍ່າສຸດໃຫ້ເທົ່າທຽມກັບຂະໜາດ ແລະ ຮູບແບບເຮືອນເດີມ ຫຼື ດີກວ່າເກົ່າ ແລະ ຕ້ອງພຽງພໍກັບຈຳນວນຄົນໃນແຕ່ລະຄົວເຮືອນ.
3. ຮັບຜິດຊອບຄ່າໃຊ້ຈ່າຍທັງໝົດໃນການພັດທະນາເຂດຈັດສັນ-ຍົກຍ້າຍປະຊາຊົນ ລວມທັງຄ່າໃຊ້ຈ່າຍ ໃນວຽກງານການສຳຫຼວດ, ການຈັດສັນ ແລະ ການພັດທະນາທີ່ດິນ, ການກໍ່ສ້າງ ພ້ອມທັງການບຳລຸງ ຮັກສາເຂດຈັດສັນດັ່ງກ່າວ ໄປຕະຫຼອດໄລຍະການກໍ່ສ້າງໂຄງການຈົນເຖິງໄລຍະໃດໜຶ່ງທີ່ເໝາະສົມ ໃນໄລຍະດຳເນີນໂຄງການພັດທະນາຕາມການເຫັນດີຂອງຄະນະຮັບຜິດຊອບ ການທົດແທນຄ່າເສຍ ຫາຍ, ການຈັດສັນ-ຍົກຍ້າຍປະຊາຊົນ.

ໝວດທີ V

ການຝຶນຝຸດຊີວິດການເປັນຢູ່ຂອງປະຊາຊົນ

ມາດຕາ 23 ການສ້າງແຜນການຝຶນຝຸດຊີວິດການເປັນຢູ່ຂອງປະຊາຊົນ.

ໄປຄຽງຄູ່ກັບການສ້າງແຜນການຈັດສັນ-ຍົກຍ້າຍປະຊາຊົນ ຕາມທີ່ໄດ້ກຳນົດໄວ້ໃນ ມາດຕາ 19 ຂອງຂໍ້ ຕົກລົງສະບັບນີ້ ເຈົ້າຂອງໂຄງການ ຕ້ອງປະສານສົມທົບກັບຄະນະຮັບຜິດຊອບ ການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນທີ່ປະຈຳທ້ອງຖິ່ນ ເກັບກຳຂໍ້ມູນກ່ຽວກັບອາຊີບ, ການທຳມາຫາກິນ ລວມທັງແຫຼ່ງລາຍຮັບຕ່າງໆ ຂອງຜູ້ໄດ້ຮັບຜົນກະທົບຢ່າງລະອຽດ ເພື່ອສ້າງເປັນແຜນການຝຶນຝຸດຊີວິດການ ເປັນຢູ່ຂອງປະຊາຊົນ ປະກອບເຂົ້າໃນແຜນການຄຸ້ມຄອງ, ການຕິດຕາມ ກວດກາສິ່ງແວດລ້ອມ ສັງຄົມ ແລະ ທຳມະຊາດ ຂອງໂຄງການພັດທະນາຕົນ.

ມາດຕາ 24 ການປະເມີນລະດັບຊີວິດການເປັນຢູ່ຂອງປະຊາຊົນ.

ເຈົ້າຂອງໂຄງການ ຕ້ອງປະເມີນຊີວິດການເປັນຢູ່ຂອງຜູ້ໄດ້ຮັບຜົນກະທົບໃນໄລຍະກ່ອນ, ປັດຈຸບັນ, ຫຼັງການ ຈັດຕັ້ງປະຕິບັດແຜນການຝຶນຝຸດຊີວິດການເປັນຢູ່ຂອງປະຊາຊົນ, ການນຳສະເໜີຜົນການປະເມີນຕໍ່ຄະນະຮັບ ຜິດຊອບການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ, ພິຈາລະນາ, ຮັບຮອງໃນແຕ່ລະໄລຍະ ເພື່ອກວດກາຄືນຜົນສຳເລັດ ໃນການຈັດຕັ້ງປະຕິບັດ ແຜນການຝຶນຝຸດຊີວິດການເປັນຢູ່ຂອງປະຊາຊົນ.

ມາດຕາ 25 ການປະຕິບັດແຜນຝຶນຝຸຊີວິດການເປັນຢູ່ຂອງປະຊາຊົນ.

ເຈົ້າຂອງໂຄງການ ຕ້ອງຝຶນຝຸຊີວິດການເປັນຢູ່ຂອງປະຊາຊົນໃຫ້ຖືກຕ້ອງ ແລະ ສອດຄ່ອງກັບຫຼັກການສຳຄັນດັ່ງນີ້ :

1. ສະໜອງທີ່ດິນກະສິກຳ ສຳລັບການຜະລິດຕາມຄວາມເໝາະສົມ ພ້ອມທັງສ້າງອາຊີບໃໝ່ ແລະ ອາຊີບເສີມທີ່ໝັ້ນຄົງ ພ້ອມທັງສົ່ງເສີມພູມບັນຍາຊາວບ້ານ ນອກຈາກອາຊີບທີ່ຕິດພັນກັບກະສິກຳໃຫ້ຜູ້ໄດ້ຮັບຜົນກະທົບ.
2. ລະດັບຊີວິດການເປັນຢູ່ຂອງຜູ້ໄດ້ຮັບຜົນກະທົບແຕ່ລະຄອບຄົວ ຕ້ອງໃຫ້ດີຂຶ້ນກວ່າເກົ່າ ຖ້າເຈົ້າຂອງໂຄງການຫາກບໍ່ສາມາດຝຶນຝຸຊີວິດການເປັນຢູ່ຂອງປະຊາຊົນ ໃຫ້ສຳເລັດໄດ້ພາຍໃນໄລຍະເວລາທີ່ກຳນົດໄວ້ ເຈົ້າຂອງໂຄງການສະເໜີຄະນະຮັບຜິດຊອບທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂັ້ນແຂວງ, ຂະຫຍາຍໄລຍະເວລາເພີ່ມເຕີມເພື່ອສືບຕໍ່ຝຶນຝຸໃຫ້ສຳເລັດ.
3. ສຳລັບກຸ່ມທີ່ບໍ່ສາມາດຊ່ວຍຕົນເອງໄດ້ ຕ້ອງເອົາໃຈໃສ່ເປັນພິເສດ ເພື່ອຝຶນຝຸຊີວິດການເປັນຢູ່ ຂອງຜູ້ໄດ້ຮັບຜົນກະທົບໃນກຸ່ມຄົນດັ່ງກ່າວ ເພື່ອໃຫ້ຫຼຸດຜົນຈາກຄວາມທຸກຍາກ, ໃຫ້ຢູ່ໃນສະພາບດີຂຶ້ນກວ່າເກົ່າຕາມທົດຊີ້ນຳຂອງຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂັ້ນແຂວງ.

ມາດຕາ 26 ການຊ່ວຍເຫຼືອໃນໄລຍະຂ້າມຜ່ານ.

ເຈົ້າຂອງໂຄງການ ຕ້ອງສະໜອງການຊ່ວຍເຫຼືອເພີ່ມເຕີມໃຫ້ຜູ້ໄດ້ຮັບຜົນກະທົບ ທີ່ໄດ້ຍົກຍ້າຍຕະຫຼອດໄລຍະຂ້າມຜ່ານຢ່າງໜ້ອຍ 3 ປີ ຫຼື ຫຼາຍກວ່ານັ້ນຕາມການພິຈາລະນາຂອງຄະນະຮັບຜິດຊອບ ການທົດແທນການເສຍຫາຍ, ການຍົກຍ້າຍປະຊາຊົນຂັ້ນແຂວງ ນັບແຕ່ເວລາທີ່ໄດ້ມີການຍົກຍ້າຍຜູ້ໄດ້ຮັບຜົນກະທົບດັ່ງກ່າວອອກຈາກເຂດທີ່ຢູ່ອາໄສເດີມດ້ວຍການຊ່ວຍເຫຼືອເພີ່ມເຕີມດັ່ງນີ້:

1. ຕ້ອງສະໜອງສະບຽງອາຫານ, ເຄື່ອງອຸປະໂພກ ແລະ ບໍລິໂພກ ໃຫ້ຜູ້ໄດ້ຮັບຜົນກະທົບທີ່ຍົກຍ້າຍແຕ່ລະຄົນຕາມທີ່ມີຊື່ໃນສຳມະໂນຄົວໃນວັນຂຶ້ນທະບຽນສິດຂອງຜູ້ໄດ້ຮັບຜົນກະທົບດັ່ງກ່າວ ໄປຕະຫຼອດໄລຍະຂ້າມຜ່ານ.
2. ຊ່ວຍຄ່າທົດແທນການສູນເສຍລາຍຮັບໃນໄລຍະຍົກຍ້າຍ ໃຫ້ແກ່ຜູ້ໄດ້ຮັບຜົນກະທົບ ທີ່ມີໜ້າຕົວຈິງໃນວັນທີ່ດຳເນີນການຈັດສັນ-ຍົກຍ້າຍ.

ໝວດທີ VI

ສິດ ແລະ ພັນທະຂອງເຈົ້າຂອງໂຄງການ ແລະ ຜູ້ທີ່ໄດ້ຮັບຜົນກະທົບ

ມາດຕາ 27 ສິດ ແລະ ພັນທະຂອງເຈົ້າຂອງໂຄງການ.

ໃນການທົດແທນຄ່າເສຍຫາຍ ແລະ ຈັດສັນຍົກຍ້າຍ ເຈົ້າຂອງໂຄງການມີສິດ ແລະ ພັນທະ ດັ່ງນີ້:

+ ສິດ ຂອງເຈົ້າຂອງໂຄງການ:

1. ໄດ້ຮັບການຮ່ວມມືກັບພາກສ່ວນຕ່າງໆທີ່ກ່ຽວຂ້ອງ ໃນການປະຕິບັດແຜນການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍ ລວມທັງຝຶນຝຸຊີວິດການເປັນຢູ່ຂອງປະຊາຊົນ.
2. ຕິດຕາມກວດກາດ້ວຍຕົນເອງ ໃນການປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ລວມທັງການຝຶນຝຸຊີວິດການເປັນຢູ່ຂອງປະຊາຊົນ ຕາມຂອບເຂດຄວາມຮັບຜິດຂອງຕົນ.
3. ຮັບຜິດຊອບຕໍ່ຂໍ້ມູນທີ່ຕົນສ້າງຂຶ້ນ ພ້ອມທັງສະໜອງ ແລະ ເປີດເຜີຍຂໍ້ມູນທີ່ຕິດພັນກັບການຈັດຕັ້ງປະຕິບັດໂຄງການພັດທະນາ ລວມທັງການປະຕິບັດແຜນການທົດແທນຄ່າເສຍຫາຍ, ການຈັດສັນຍົກຍ້າຍ, ການຝຶນຝຸຊີວິດການເປັນຢູ່ຂອງປະຊາຊົນໃຫ້ແກ່ການຈັດຕັ້ງພາກລັດທີ່ກ່ຽວຂ້ອງ ແລະ ສາທາລະນະ.

+ ພັນທະຂອງເຈົ້າຂອງໂຄງການ:

1. ສ້າງບົດລາຍງານ ການປະເມີນຜົນກະທົບຕໍ່ສິ່ງແວດລ້ອມສັງຄົມ ແລະ ທຳມະຊາດ ລວມທັງແຜນການຄຸ້ມຄອງ ແລະ ຕິດຕາມກວດກາສິ່ງແວດລ້ອມ ສັງຄົມ ແລະ ທຳມະຊາດ ເປັນພາສາລາວ, ສຳລັບໂຄງການພັດທະນາຂອງຕົນໃຫ້ຖືກຕ້ອງ ແລະ ສອດຄ່ອງກັບບົດແນະນຳທາງດ້ານວິຊາການທີ່ກ່ຽວຂ້ອງເພື່ອສະເໜີ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ພິຈາລະນາຮັບຮອງເອົາກ່ອນຈະດຳເນີນການກໍ່ສ້າງໂຄງການ ຫຼື ການເຊັນສັນຍາສຳປະທານໂຄງການໂດຍໃຫ້ສອດຄ່ອງກັບມາດຕາ 22 ຂອງກົດໝາຍວ່າດ້ວຍການປົກປັກຮັກສາສິ່ງແວດລ້ອມ (ສະບັບປັບປຸງ ປີ 2012) ແລະ ລະບຽບການອື່ນໆ ທີ່ກ່ຽວຂ້ອງ.
2. ປະຕິບັດຢ່າງເຂັ້ມງວດ ພັນທະດ້ານສິ່ງແວດລ້ອມ ສັງຄົມ ແລະ ທຳມະຊາດ ຂອງຕົນທີ່ໄດ້ກຳນົດໄວ້ໃນສັນຍາສຳປະທານໂຄງການ, ໃບຢັ້ງຢືນກ່ຽວກັບສິ່ງແວດລ້ອມ, ຕ້ອງໃຫ້ຜູ້ໄດ້ຮັບຜົນກະທົບລວມທັງຜູ້ທີ່ກ່ຽວຂ້ອງອື່ນໆ ມີສ່ວນຮ່ວມໃນທຸກຂັ້ນຕອນການທົດແທນຄ່າເສຍຫາຍ ການຈັດສັນຍົກຍ້າຍ ແລະ ການຝຶນຝຸ້ງວິດການເປັນຢູ່ຂອງປະຊາຊົນ ລວມທັງການປະສານສົມທົບກັບພາກສ່ວນທີ່ກ່ຽວຂ້ອງ.
3. ສ້າງແຜນທົດແທນຄ່າເສຍຫາຍ, ແຜນການຈັດສັນ-ຍົກຍ້າຍ, ແຜນຝຶນຝຸ້ງວິດການເປັນຢູ່ ຂອງປະຊາຊົນເປັນພາສາລາວ ປະກອບເຂົ້າໃນແຜນການຄຸ້ມຄອງ, ຕິດຕາມກວດກາສິ່ງແວດລ້ອມ ສັງຄົມ ແລະ ທຳມະຊາດ ຂອງໂຄງການພັດທະນາຕົນ ໂດຍຮັບປະກັນໃຫ້ມີຄ່າໃຊ້ຈ່າຍຕ່າງໆ ພຽງພໍກຳນົດໄວ້ໃນແຜນການດັ່ງກ່າວ ເພື່ອໄດ້ລວມເຂົ້າໃນມູນຄ່າຂອງໂຄງການ, ຖ້າຫາກວ່າງົບປະມານບໍ່ພຽງພໍໃນເວລາປະຕິບັດຕົວຈິງເຈົ້າຂອງໂຄງການຕ້ອງສືບຕໍ່ຮັບຜິດຊອບ.
4. ຮັບຜິດຊອບໂດຍກົງ ແລະ ປະຕິບັດແຜນການທົດແທນຄ່າເສຍຫາຍການຈັດສັນ-ຍົກຍ້າຍ ແລະ ການຝຶນຝຸ້ງວິດການເປັນຢູ່ຂອງປະຊາຊົນໃຫ້ຖືກຕ້ອງ ແລະ ເຂັ້ມງວດ.
5. ຄ່າໃຊ້ຈ່າຍສຳລັບການວ່າຈ້າງ ຄະນະຊ່ຽວຊານພາຍໃນ ຫຼື ຕ່າງປະເທດ ຫຼື ອົງການກວດກາທີ່ມີບົດຮຽນສົມທົບກັນ ເພື່ອຊ່ວຍທັງເຈົ້າຂອງໂຄງການເອງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ມາດຳເນີນການຕິດຕາມກວດກາ, ຕີລາຄາຜົນສຳເລັດໃນການປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ລວມທັງການຝຶນຝຸ້ງວິດການເປັນຢູ່ຂອງປະຊາຊົນ ແລະ ການກວດສອບການນຳໃຊ້ງົບປະມານກ່ຽວກັບວຽກງານດັ່ງກ່າວ.
6. ຮັບຜິດຊອບ ໃນການໃຊ້ຈ່າຍ ສຳລັບກິດຈະກຳທີ່ກ່ຽວຂ້ອງ ກັບຂະບວນການປະເມີນຜົນກະທົບ ຕໍ່ສິ່ງແວດລ້ອມສັງຄົມ ແລະ ທຳມະຊາດ, ການຈັດຕັ້ງປະຕິບັດ, ການຕິດຕາມກວດກາກ່ຽວກັບ ການທົດແທນຄ່າເສຍຫາຍ, ຈັດສັນ-ຍົກຍ້າຍ ລວມທັງການຝຶນຝຸ້ງວິດການເປັນຢູ່ຂອງປະຊາຊົນ.
7. ຮັບຜິດຊອບຕໍ່ຂໍ້ມູນທີ່ຕົນສ້າງຂຶ້ນ ພ້ອມທັງສະໜອງ ແລະ ເປີດເຜີຍຂໍ້ມູນທີ່ຕິດພັນກັບການຈັດຕັ້ງປະຕິບັດໂຄງການພັດທະນາ ລວມທັງການປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງວິດການເປັນຢູ່ຂອງປະຊາຊົນ ໃຫ້ແກ່ການຈັດຕັ້ງພາກລັດທີ່ກ່ຽວຂ້ອງ ແລະ ສາທາລະນະ.
8. ລາຍງານສະພາບການ, ເຫດການຕ່າງໆ ທີ່ພົວພັນກັບການທົດແທນຄ່າເສຍຫາຍ, ການຈັດສັນ-ຍົກຍ້າຍ ລວມທັງການຝຶນຝຸ້ງວິດການເປັນຢູ່ ຂອງປະຊາຊົນໃຫ້ຄະນະຮັບຜິດຊອບຄ່າທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ໃຫ້ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ເປັນແຕ່ລະໄລຍະ
9. ປະຕິບັດສິດ ແລະ ພັນທະອື່ນໆ ທີ່ໄດ້ກຳນົດໄວ້ໃນກົດໝາຍ, ລະບຽບການ, ຕາມການມອບໝາຍ.

ມາດຕາ 28 ສິດ ແລະ ພັນທະຂອງຜູ້ໄດ້ຮັບຜົນກະທົບ.

ໃນການທົດແທນຄ່າເສຍຫາຍ, ຈັດສັນ-ຍົກຍ້າຍຜູ້ທີ່ໄດ້ຜົນກະທົບມີສິດ ແລະ ພັນທະ ດັ່ງລຸ່ມນີ້:

+ ສິດຂອງຜູ້ໄດ້ຮັບຜົນກະທົບ:

1. ໄດ້ຮັບຂໍ້ມູນຂ່າວສານ ກ່ຽວກັບໂຄງການພັດທະນາ, ຜົນປະໂຫຍດ ແລະ ຜົນກະທົບທີ່ຕົນຈະໄດ້ຮັບ , ຄວາມຄືບໜ້າກ່ຽວກັບການປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸດຊີວິດການເປັນຢູ່ຂອງປະຊາຊົນຕະຫຼອດໄລຍະເວລາການຈັດຕັ້ງປະຕິບັດໂຄງການພັດທະນາ.
2. ເຂົ້າຮ່ວມກອງປະຊຸມປຶກສາຫາລືໃນລະດັບຕ່າງໆ ປະກອບຄໍາເຫັນຕໍ່ແຜນການທົດແທນຄ່າເສຍຫາຍ ການຈັດສັນ-ຍົກຍ້າຍ ແລະ ການຝຶນຝຸດຊີວິດການເປັນຢູ່ຂອງຕົນ.
3. ໄດ້ຮັບການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸດຊີວິດການເປັນຢູ່ຕາມແຜນ ການທົດແທນໃຫ້ຄົບຖ້ວນເສຍກ່ອນຈິ່ງມີການຈັດສັນ ຍົກຍ້າຍ ແລະ ການຝຶນຝຸດຊີວິດການເປັນຢູ່ຂອງ ປະຊາຊົນ.
4. ສະເໜີເປັນລາຍລັກອັກສອນ ຕໍ່ຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ- ຍົກຍ້າຍປະຊາຊົນປະຈຳທ້ອງຖິ່ນທີ່ກ່ຽວຂ້ອງ ເພື່ອພິຈາລະນາແກ້ໄຂບັນຫາທີ່ຕິດພັນກັບການທົດ ແທນ, ການຈັດສັນ-ຍົກຍ້າຍ ແລະ ຝຶນຝຸດຊີວິດການເປັນຢູ່ຂອງຕົນ ຈາກໂຄງການພັດທະນາ.
5. ເຂົ້າຮ່ວມຢ່າງເປັນເຈົ້າການ ໃນການຈັດຕັ້ງປະຕິບັດແຜນການທົດແທນ, ການຈັດສັນ-ຍົກຍ້າຍ ແລະ ຝຶນຝຸດຊີວິດການເປັນຢູ່ຂອງປະຊາຊົນ.

+ ພັນທະຂອງຜູ້ໄດ້ຮັບຜົນກະທົບ.

1. ສະໜອງຂໍ້ມູນໃຫ້ຊັດເຈນ ຖືກຕ້ອງຕາມຄວາມເປັນຈິງ ພ້ອມທັງຮັບຜິດຊອບຕໍ່ໜ້າກົດໝາຍກ່ຽວ ກັບຂໍ້ສະເໜີຂອງຕົນ.
2. ໃຫ້ຄວາມຮ່ວມມື, ອໍານວຍຄວາມສະດວກແກ່ເຈົ້າຂອງໂຄງການ ແລະ ພາກສ່ວນອື່ນທີ່ກ່ຽວຂ້ອງໃນ ການປະຕິບັດແຜນການທົດແທນ, ການຈັດສັນ-ຍົກຍ້າຍ ແລະ ການຝຶນຝຸດຊີວິດການເປັນຢູ່ ລວມທັງ ການແກ້ໄຂຂໍ້ສະເໜີຂອງຕົນ.
3. ປະຕິບັດສິດ ແລະ ພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ, ລະບຽບການ ຕາມການມອບໝາຍ.

ໝວດທີ VII

ຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ

ມາດຕາ 29 ຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນປະກອບດ້ວຍ:

1. ຄະນະຮັບຜິດຊອບຄ່າທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂັ້ນແຂວງ ເຊິ່ງໄດ້ຮັບ ການແຕ່ງຕັ້ງໂດຍ ທ່ານເຈົ້າແຂວງ ຕາມການສະເໜີຂອງຫົວໜ້າ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ໃນໄລຍະເວລາ ເຈົ້າຂອງໂຄງການສຳເລັດການສ້າງຮ່າງບົດລາຍງານຜົນກະທົບຕໍ່ສິ່ງ ແວດລ້ອມ ສັງຄົມ ແລະ ທຳມະຊາດ ລວມທັງແຜນການຄຸ້ມຄອງ ແລະ ຕິດຕາມກວດກາສິ່ງແວດລ້ອມ ສັງຄົມ ແລະ ທຳມະຊາດ ປະກອບມີ : ເຈົ້າແຂວງເປັນປະທານ, ຮອງເຈົ້າແຂວງຜູ້ໃດໜຶ່ງເປັນຮອງ ປະທານ, ເຈົ້ານະຄອນປາກເຊ, ເຈົ້າເມືອງກ່ຽວຂ້ອງ, ຫົວໜ້າພະແນກການທີ່ກ່ຽວຂ້ອງ, ຕ່າງໜ້າເຈົ້າ ຂອງໂຄງການ ແລະ ຕ່າງໜ້າການຈັດຕັ້ງມະຫາຊົນເປັນກຳມະການ.

ໃນກໍລະນີເປັນໂຄງການພັດທະນາທີ່ບໍ່ສ້າງຜົນກະທົບຕໍ່ສິ່ງແວດລ້ອມ ສັງຄົມ ແລະ ທຳມະຊາດ ຢ່າງຫຼວງຫຼາຍ ຕາມການຄົ້ນຄວ້າພິຈາລະນາ ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ຖືວ່າຄະນະກຳມະການນີ້ບໍ່ຈຳເປັນຈະຕ້ອງໄດ້ຮັບການແຕ່ງຕັ້ງຂຶ້ນ, ໃນກໍລະນີໂຄງການ ກວມເອົາ ແຂວງອື່ນ ແລະ ແຂວງມີຫຼາຍໂຄງການແມ່ນມອບໃຫ້ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ໃນການຊີ້ນຳຄຸ້ມຄອງຂອງເຈົ້າແຂວງ ເປັນຜູ້ຄົ້ນຄວ້າພິຈາລະນາຄວາມເໝາະສົມໃນການ ແຕ່ງຕັ້ງຄະນະກຳມະການດັ່ງກ່າວ.

2. ໜ່ວຍງານຄຸ້ມຄອງ ການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ເຊິ່ງໄດ້ຮັບການ ແຕ່ງຕັ້ງ ໂດຍຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍ ປະຊາຊົນຂັ້ນ ແຂວງ ຕາມການສະເໜີຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ປະກອບມີ ຜູ້ຕາງໜ້າອົງການຈັດຕັ້ງມະຫາຊົນຂັ້ນແຂວງ. ໃນກໍລະນີໂຄງການທີ່ບໍ່ໄດ້ແຕ່ງຕັ້ງຄະນະຮັບຜິດຊອບ ການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂັ້ນແຂວງ ແມ່ນໃຫ້ເຈົ້າແຂວງເປັນຜູ້ ແຕ່ງຕັ້ງຕາມການສະເໜີຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມ.
3. ໜ່ວຍງານປະຕິບັດການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ເຊິ່ງໄດ້ຮັບການແຕ່ງຕັ້ງ ໂດຍຄະນະຮັບຜິດຊອບ ການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ຂັ້ນເມືອງ ຕາມການສະເໜີຂອງຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ ປະກອບມີຜູ້ຕາງ ໜ້າຈາກຂະແໜງການຈັດຕັ້ງມະຫາຊົນ ເມືອງ ແລະ ນາຍບ້ານ ທີ່ກ່ຽວຂ້ອງ.

ໃນກໍລະນີໂຄງການທີ່ບໍ່ໄດ້ມີການແຕ່ງຕັ້ງຄະນະຮັບຜິດຊອບການທົດແທນຄ່າເສຍຫາຍ, ການ ຈັດສັນ-ຍົກຍ້າຍປະຊາຊົນ ຂັ້ນແຂວງ ແມ່ນໃຫ້ເຈົ້າເມືອງເປັນຜູ້ແຕ່ງຕັ້ງໂດຍກົງ.

ມາດຕາ 30 ສິດ ແລະ ໜ້າທີ່ ຂອງຄະນະຮັບຜິດຊອບການທົດແທນຄ່າເສຍຫາຍ, ການຍົກຍ້າຍປະຊາຊົນຂັ້ນແຂວງ ຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນມີສິດ ແລະ ໜ້າທີ່ ດັ່ງນີ້ :

1. ຊີ້ນຳ, ຄຸ້ມຄອງ ການວາງແຜນ ແລະ ການຈັດຕັ້ງປະຕິບັດແຜນການທົດແທນ, ການຈັດສັນຍົກ ຍ້າຍ, ການຝຶນຝຸດຊີວິດການເປັນຢູ່ຂອງປະຊາຊົນຂອງເຈົ້າຂອງໂຄງການ, ໜ່ວຍງານທີ່ຢູ່ພາຍໃຕ້ ການຊີ້ນຳຂອງຕົນ.
2. ແຕ່ງຕັ້ງໜ່ວຍງານຄຸ້ມຄອງການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ແລະ ໜ່ວຍ ປະຕິບັດງານການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ.
3. ພິຈາລະນາຮັບຮອງແຜນການຄຸ້ມຄອງ, ຕິດຕາມກວດກາສິ່ງແວດລ້ອມ ສັງຄົມ ແລະ ທຳມະຊາດ ຂອງໂຄງການພັດທະນາ ກ່ອນພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ຮັບຮອງເອົາ ຂັ້ນສຸດທ້າຍ.
4. ກຳນົດນະໂຍບາຍ, ຫົວໜ່ວຍການທົດແທນຄ່າເສຍຫາຍ, ກຳນົດໃນໄລຍະເວລາການບຳລຸງຮັກສາ ເຂດຈັດສັນ-ຍົກຍ້າຍ, ໄລຍະເວລາຂ້າມຜ່ານ ແລະ ໄລຍະການຝຶນຝຸດຊີວິດການເປັນຢູ່ຂອງແຕ່ລະ ໂຄງການພັດທະນາ.
5. ພິຈາລະນາ, ແກ້ໄຂຂໍ້ສະເໜີທີ່ກ່ຽວຂ້ອງກັບການທົດແທນ, ການຈັດສັນ-ຍົກຍ້າຍ, ການຝຶນຝຸດ ຊີວິດການເປັນຢູ່ຂອງປະຊາຊົນ ຕາມຂອບເຂດສິດ, ຄວາມຮັບຜິດຊອບຂອງຕົນໃຫ້ທັນເວລາ.

6. ລາຍງານການຈັດຕັ້ງປະຕິບັດວຽກງານຂອງຄະນະຕົນໃຫ້ເຈົ້າແຂວງ ແລະ ສຳນັກນຳສິ່ງໃຫ້ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ເປັນແຕ່ລະໄລຍະ.
7. ອອກຂໍ້ຕົກລົງ ຫຼື ແຈ້ງການເພື່ອເປັນບ່ອນອີງໃນການຈັດຕັ້ງປະຕິບັດ ແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸ້ງຊີວິດການເປັນຢູ່ຂອງປະຊາຊົນ.
8. ສະໜອງຂໍ້ມູນຂ່າວສານໃຫ້ແກ່ຜູ້ໄດ້ຮັບຜົນກະທົບ ແລະ ຜູ້ທີ່ມີສ່ວນຮ່ວມອື່ນກ່ຽວກັບໂຄງການພັດທະນາ, ຜົນປະໂຫຍດ ແລະ ຜົນກະທົບທີ່ຕົນຈະໄດ້ຮັບ, ຄວາມຄືບໜ້າກ່ຽວກັບການປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸ້ງຊີວິດການເປັນຢູ່ຂອງປະຊາຊົນຕະຫຼອດໄລຍະເວລາ ການຈັດຕັ້ງປະຕິບັດໂຄງການພັດທະນາ.
9. ນຳໃຊ້ສິດ ແລະ ປະຕິບັດໜ້າທີ່ອື່ນໆ ຕາມການມອບໝາຍ ຂອງທ່ານເຈົ້າແຂວງ.

ມາດຕາ 31 ສິດ ແລະ ໜ້າທີ່ຂອງໜ່ວຍງານຄຸ້ມຄອງການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ.

ໜ່ວຍງານຄຸ້ມຄອງທົດແທນຄ່າເສຍຫາຍ ແລະ ຈັດການສັນ-ຍົກຍ້າຍປະຊາຊົນມີສິດ ແລະ ໜ້າທີ່ ດັ່ງນີ້:

1. ເປັນເສນາທິການ ໃຫ້ຄະນະຮັບຜິດຊອບການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນຂັ້ນແຂວງ, ໃນການປະສານງານກັບທຸກພາກສ່ວນ ອົງການຈັດຕັ້ງຂອງລັດ ແລະ ເຈົ້າຂອງໂຄງການເພື່ອປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ຝຶນຝຸ້ງຊີວິດການເປັນຢູ່ຂອງປະຊາຊົນ.
2. ເປັນໃຈກາງປະສານສົມທົບກັບພາກສ່ວນທີ່ກ່ຽວຂ້ອງ ທັງແຂວງ ແລະ ເມືອງ ເພື່ອໃຫ້ຄວາມຮ່ວມມື, ອຳນວຍຄວາມສະດວກແກ່ເຈົ້າຂອງໂຄງການ ໃນການປະຕິບັດວຽກງານການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸ້ງຊີວິດການເປັນຢູ່ຂອງປະຊາຊົນ.
3. ວາງແຜນການເຄື່ອນໄຫວ, ແຜນງົບປະມານ ສຳລັບການຈັດຕັ້ງປະຕິບັດວຽກງານທີ່ກ່ຽວຂ້ອງກັບການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງຊີວິດການເປັນຢູ່ຂອງປະຊາຊົນ ທີ່ດຳເນີນໂດຍຄະນະຮັບຜິດຊອບການທົດແທນຄ່າເສຍຫາຍ, ການຈັດສັນ-ຍົກຍ້າຍແຕ່ລະຂັ້ນດ້ວຍການປະສານສົມທົບກັບເຈົ້າຂອງໂຄງການ.
4. ທົບທວນ ແລະ ປະກອບຄຳເຫັນຕໍ່ເອກະສານຕ່າງໆ ທີ່ກ່ຽວຂ້ອງ ກັບການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງຊີວິດການເປັນຢູ່ຂອງປະຊາຊົນ.
5. ປະສານງານຢ່າງໃກ້ຊິດ ກັບໜ່ວຍປະຕິບັດງານການຈັດສັນ-ຍົກຍ້າຍ, ການຝຶນຝຸ້ງຊີວິດການເປັນຢູ່ຂອງປະຊາຊົນໃນການເຂົ້າຮ່ວມກັບເຈົ້າຂອງໂຄງການ ຈັດຕັ້ງປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງຊີວິດການເປັນຢູ່ຂອງປະຊາຊົນ.
6. ຟື້ຈາລະນາ ແລະ ແກ້ໄຂຂໍ້ສະເໜີທີ່ກ່ຽວຂ້ອງ ກັບການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງຊີວິດການເປັນຢູ່ຂອງປະຊາຊົນ ຕາມຂອບເຂດສິດ ແລະ ຄວາມຮັບຜິດຊອບຂອງຕົນໃຫ້ທັນເວລາ.
7. ລາຍງານການຈັດຕັ້ງປະຕິບັດວຽກງານ ຂອງໜ່ວຍງານຕົນ ຕໍ່ຄະນະຮັບຜິດຊອບການທົດແທນຄ່າເສຍຫາຍ, ການຈັດສັນ-ຍົກຍ້າຍ ປະຊາຊົນຂັ້ນແຂວງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ພາກສ່ວນອື່ນທີ່ກ່ຽວຂ້ອງເປັນແຕ່ລະໄລຍະ.
8. ສະໜອງຂໍ້ມູນຂ່າວສານ ໃຫ້ແກ່ຜູ້ໄດ້ຮັບຜົນກະທົບ ແລະ ຜູ້ທີ່ມີສ່ວນຮ່ວມກ່ຽວກັບໂຄງການພັດທະນາ, ຜົນປະໂຫຍດ, ຜົນກະທົບທີ່ຕົນໄດ້ຮັບ, ຄວາມຄືບໜ້າກ່ຽວກັບການປະຕິບັດແຜນການທົດແທນຄ່າ

ເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງວິດການເປັນຢູ່ຂອງປະຊາຊົນຕະຫຼອດໄລຍະເວລາການຈັດຕັ້ງປະຕິບັດໂຄງການພັດທະນາ.

9. ນຳໃຊ້ສິດ ແລະ ປະຕິບັດໜ້າທີ່ອື່ນໆ ຕາມທີ່ໄດ້ຮັບການມອບໝາຍຂອງຄະນະຮັບຜິດຊອບ ການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ຂັ້ນແຂວງ ແລະ ຂັ້ນເທິງ.

ມາດຕາ 32 ສິດ ແລະ ໜ້າທີ່ຂອງໜ່ວຍງານປະຕິບັດການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ.

ໜ່ວຍງານປະຕິບັດການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນມີສິດ, ໜ້າທີ່ ດັ່ງນີ້:

1. ນຳພາ ແລະ ອຳນວຍຄວາມສະດວກໃນການຈັດຕັ້ງປະຕິບັດ ບັນດາກິດຈະກຳທີ່ຕິດພັນກັບແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸ້ງວິດການເປັນຢູ່ຂອງປະຊາຊົນພາຍໃນຂົງເຂດທ້ອງຖິ່ນຕົນ.
2. ສະໜັບສະໜູນ ແລະ ໃຫ້ການຮ່ວມມື ພ້ອມທັງປະສານງານ, ເຂົ້າຮ່ວມກັບໜ່ວຍງານຄຸ້ມຄອງຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ແລະ ເຈົ້າຂອງໂຄງການໃນການປະຕິບັດ ແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງວິດການເປັນຢູ່ຂອງປະຊາຊົນ ໃນຂົງເຂດທ້ອງຖິ່ນຕົນຮັບຜິດຊອບໃຫ້ທັນເວລາ.
3. ພິຈາລະນາ ແລະ ແກ້ໄຂຂໍ້ສະເໜີທີ່ກ່ຽວຂ້ອງກັບການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງວິດການເປັນຢູ່ຂອງປະຊາຊົນ ຕາມຂອບເຂດສິດ ແລະ ຄວາມຮັບຜິດຊອບຂອງຕົນໃຫ້ທັນເວລາ.
4. ລາຍງານການຈັດຕັ້ງປະຕິບັດວຽກງານຂອງໜ່ວຍງານຕົນ ຕໍ່ໜ່ວຍງານຄຸ້ມຄອງການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ, ພາກສ່ວນອື່ນທີ່ກ່ຽວຂ້ອງເປັນແຕ່ລະໄລຍະ.
5. ສະໜອງຂໍ້ມູນຂ່າວສານໃຫ້ແກ່ຜູ້ໄດ້ຮັບຜົນກະທົບ ແລະ ຜູ້ທີ່ມີສ່ວນຮ່ວມອື່ນໆ ກ່ຽວກັບໂຄງການພັດທະນາ, ຜົນປະໂຫຍດ, ຜົນກະທົບທີ່ຕົນຈະໄດ້ຮັບ, ຄວາມຄືບໜ້າກ່ຽວກັບການປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງວິດການເປັນຢູ່ຂອງປະຊາຊົນ ຕະຫຼອດໄລຍະເວລາ ການຈັດຕັ້ງປະຕິບັດໂຄງການພັດທະນາ.
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມການມອບໝາຍຂອງໜ່ວຍງານ ຄຸ້ມຄອງການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ແລະ ຂັ້ນເທິງ.

ໝວດທີ VIII

ການແກ້ໄຂຂໍ້ສະເໜີກ່ຽວກັບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ

ມາດຕາ 33 ການສະເໜີຂອງຜູ້ໄດ້ຮັບຜົນກະທົບ.

ໃນກໍລະນີໄດ້ຮັບຜົນກະທົບເຫັນວ່າເຈົ້າຂອງໂຄງການ ບໍ່ປະຕິບັດຕາມແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ, ການຝຶນຝຸ້ງວິດການເປັນຢູ່ຂອງປະຊາຊົນຕາມຂໍ້ຕົກລົງສະບັບນີ້ ຫຼື ແຜນການອື່ນໆ ທີ່ກ່ຽວຂ້ອງ ເຊິ່ງແຕ່ຕ້ອງເຖິງຜົນປະໂຫຍດຂອງຕົນກໍ່ມີສິດສະເໜີຕໍ່ພາກສ່ວນທີ່ກ່ຽວຂ້ອງ ເພື່ອພິຈາລະນາແກ້ໄຂໄປຕາມຂັ້ນຕອນທີ່ໄດ້ກຳນົດໄວ້ໃນ ມາດຕາ 34 ຂໍ້ 1 ຂອງຂໍ້ຕົກລົງສະບັບນີ້.

ມາດຕາ 34 ຂັ້ນຕອນການແກ້ໄຂຂໍ້ສະເໜີຂອງຜູ້ໄດ້ຮັບຜົນກະທົບ ຫຼື ເຈົ້າຂອງໂຄງການ.

ການແກ້ໄຂຂໍ້ສະເໜີຂອງຜູ້ໄດ້ຮັບຜົນກະທົບ ຫຼື ເຈົ້າຂອງໂຄງການ ໃຫ້ປະຕິບັດຢ່າງເຂັ້ມງວດ ໄປຕາມຂັ້ນຕອນ ດັ່ງນີ້ :

1. ກ່ອນອື່ນຜູ້ໄດ້ຮັບຜົນກະທົບຍື່ນຂໍ້ສະເໜີ ຕໍ່ຜູ້ປະຕິບັດງານການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ແລະ ໜ່ວຍງານຄຸ້ມຄອງທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນໄປຕາມລຳດັບ ເພື່ອໃຫ້ໜ່ວຍງານດັ່ງກ່າວປະສານສົມທົບກັບເຈົ້າຂອງໂຄງການ ແລະ ພາກສ່ວນອື່ນທີ່ກ່ຽວຂ້ອງ ໃນການຄົ້ນຄວ້າ, ຝຶກຈາລະນາແກ້ໄຂກ່ອນ. ຖ້າຜູ້ໄດ້ຮັບຜົນກະທົບ ຍັງບໍ່ເຫັນດີນຳການແກ້ໄຂນັ້ນ ຫຼື ໜ່ວຍງານຄຸ້ມຄອງການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນຫາກເຫັນວ່າ ໜ່ວຍງານຕົນບໍ່ມີຄວາມສາມາດຝຶກຈາລະນາແກ້ໄຂໄດ້ ຜູ້ໄດ້ຮັບຜົນກະທົບ ຫຼື ໜ່ວຍງານດັ່ງກ່າວກໍ່ມີສິດຍື່ນຂໍ້ສະເໜີ ຕໍ່ຄະນະຮັບຜິດຊອບທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂັ້ນແຂວງ, ເພື່ອປະສານສົມທົບກັບເຈົ້າຂອງໂຄງການສືບຕໍ່ຝຶກຈາລະນາແກ້ໄຂ, ຖືວ່າຄະນະນີ້ເປັນຜູ້ຝຶກຈາລະນາແກ້ໄຂຂັ້ນສຸດທ້າຍ.
2. ໃນກໍລະນີບັນຫາເກີດຂຶ້ນທີ່ບໍ່ໄດ້ກຳນົດໄວ້ໃນແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶກຝຸ້ນຊີວິດການເປັນຢູ່ຂອງປະຊາຊົນ ຖ້າຜູ້ໄດ້ຮັບຜົນກະທົບ ຫຼື ເຈົ້າຂອງໂຄງການບໍ່ເຫັນດີນຳການແກ້ໄຂ ຕາມຂັ້ນຕອນທີ່ກຳນົດໄວ້ໃນຂໍ້ 1 ຂອງມາດຕານີ້, ຝ່າຍທີ່ບໍ່ເຫັນດີ ກໍ່ມີສິດສະເໜີຕໍ່ເຈົ້າແຂວງ ໂດຍຜ່ານການຄົ້ນຄວ້ານຳສະເໜີຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ເພື່ອຝຶກຈາລະນາແກ້ໄຂຂັ້ນສຸດທ້າຍ.
3. ຖ້າຫາກຍັງບໍ່ເຫັນດີນຳການແກ້ໄຂຂອງເຈົ້າແຂວງ ຝ່າຍທີ່ບໍ່ເຫັນດີກໍ່ມີສິດຮ້ອງຂໍຄວາມເປັນທຳຕໍ່ສະພາປະຊາຊົນແຂວງ ຫຼື ຮ້ອງຟ້ອງຕໍ່ສານເພື່ອຝຶກຈາລະນາຕາມຂະບວນການຍຸຕິທຳ.

ມາດຕາ 35 ການແກ້ໄຂຂໍ້ສະເໜີຂອງຜູ້ໄດ້ຮັບຜົນກະທົບຂອງເຈົ້າຂອງໂຄງການ.

ເຈົ້າຂອງໂຄງການຕ້ອງການແກ້ໄຂຂໍ້ສະເໜີຂອງຜູ້ໄດ້ຮັບຜົນກະທົບດັ່ງນີ້:

1. ຮັບ ແລະ ຈົດບັນທຶກຂໍ້ສະເໜີທັງໝົດ ທັງປາກເປົ່າ, ເປັນລາຍລັກອັກສອນຂອງຜູ້ໄດ້ຮັບຜົນກະທົບຈາກໂຄງການ.
2. ເຂົ້າຮ່ວມໃນການແກ້ໄຂຂໍ້ສະເໜີ ໃນທຸກຂັ້ນຕອນ, ໃນທຸກລະດັບ ຕາມທີ່ກຳນົດໄວ້ໃນ ມາດຕາ 34 ຂອງຂໍ້ຕົກລົງສະບັບນີ້ ໃຫ້ການຮ່ວມມື, ສ້າງເງື່ອນໄຂສະດວກແກ່ການແກ້ໄຂຂໍ້ສະເໜີດ້ວຍເຈດຕະນາດີ, ໂປ່ງໃສ ແລະ ເປີດເຜີຍ.
3. ຮັບຜິດຊອບການໃຊ້ຈ່າຍທັງໝົດຂອງຜູ້ໄດ້ຮັບຜົນກະທົບ ແລະ ການຈັດຕັ້ງຂອງລັດທີ່ກ່ຽວຂ້ອງ ກັບການແກ້ໄຂຂໍ້ສະເໜີໃນທຸກຂັ້ນຕອນ, ທຸກລະດັບ.

ໝວດທີ IX

ການຕິດຕາມກວດກາ

ມາດຕາ 36 ການຕິດຕາມ ກວດກາ.

ການຕິດຕາມ ກວດກາ ການຈັດຕັ້ງປະຕິບັດ ແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶກຝຸ້ນຊີວິດການເປັນຢູ່ຂອງປະຊາຊົນປະກອບດ້ວຍ:

1. ການຕິດຕາມກວດກາ ໂດຍເຈົ້າຂອງໂຄງການ.
2. ການຕິດຕາມ ກວດກາໂດຍຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ຂັ້ນແຂວງ.
3. ການຕິດຕາມ ກວດກາ ໂດຍພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ.
4. ການຕິດຕາມ ກວດກາ ໂດຍສະພາປະຊາຊົນແຂວງ, ອົງການກວດສອບພາກໃຕ້, ອົງການກວດກາແຂວງ ແລະ ອົງການໄອຍະການປະຊາຊົນແຂວງ

ມາດຕາ 37 ການຕິດຕາມກວດກາ ໂດຍເຈົ້າຂອງໂຄງການ.

ເຈົ້າຂອງໂຄງການ ຕ້ອງສ້າງຕັ້ງໜ່ວຍງານຄຸ້ມຄອງການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍ ປະຊາຊົນ ເພື່ອຮັບຜິດຊອບ ເປັນເຈົ້າການໃນການຕິດຕາມກວດກາ ດ້ວຍຕົນເອງກ່ອນພາກສ່ວນອື່ນທັງໝົດ ໂດຍມີການສະຫຼຸບ ແລະ ລາຍງານສະພາບການຕິດຕາມ ກວດກາການຈັດຕັ້ງປະຕິບັດແຜນ ການທົດແທນ ຄ່າເສຍຫາຍ, ການຈັດສັນ-ຍົກຍ້າຍ ແລະ ການຝຶນຝຸ້ງວິດການເປັນຢູ່ຂອງປະຊາຊົນ ຂອງໂຄງການຜັດທະນາ ຕາມທີ່ໄດ້ກຳນົດໄວ້ໃນແຜນການທັງໝົດໃຫ້ແກ່ພາກສ່ວນຕິດຕາມ ກວດກາຂອງພາກລັດເປັນແຕ່ລະໄລຍະ.

ມາດຕາ 38 ການຕິດຕາມ ກວດກາ ໂດຍຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ.

ຄະນະຮັບຜິດຊອບການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ແຕ່ລະຂັ້ນມີໜ້າທີ່ຕິດຕາມ ກວດກາການຈັດຕັ້ງປະຕິບັດການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ດັ່ງນີ້:

1. ຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນຂັ້ນແຂວງ, ຊຶ່ງນຳ ລວມໜ່ວຍງານທີ່ຢູ່ໃຕ້ການຊີ້ນຳຂອງຕົນ ໃນການຕິດຕາມກວດກາ ການຈັດຕັ້ງປະຕິບັດແຜນການທົດ ແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ແລະ ການຝຶນຝຸ້ງວິດການເປັນຢູ່ຂອງປະຊາຊົນ.
2. ໜ່ວຍງານຄຸ້ມຄອງການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ເປັນເຈົ້າການ ໃນການຕິດຕາມກວດກາ ເຈົ້າຂອງໂຄງການປະຕິບັດແຜນການທົດແທນຄ່າເສຍຫາຍ, ການຈັດສັນ- ຍົກຍ້າຍປະຊາຊົນ, ການຝຶນຝຸ້ງວິດການເປັນຢູ່ຂອງປະຊາຊົນດ້ວຍການລົງສະໜາມຕິດຕາມ, ກວດກາ ພ້ອມທັງ ຄົ້ນຄວ້າປະກອບຄຳເຫັນຕໍ່ບົດລາຍງານການຕິດຕາມກວດກາຂອງເຈົ້າຂອງໂຄງການ ແລະ ສະຫຼຸບລາຍງານຕໍ່ ຄະນະຮັບຜິດຊອບການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ຂັ້ນແຂວງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ລວມທັງຄະນະກຳມະການຊີ້ນຳ ລວມໂຄງການ (ຖ້າມີການແຕ່ງຕັ້ງຂັ້ນສະເພາະຈາກແຂວງ) ເພື່ອຂໍທິດຊີ້ນຳ ເປັນແຕ່ລະໄລຍະ.
3. ໜ່ວຍປະຕິບັດງານການທົດແທນຄ່າເສຍຫາຍ ແລະ ການຈັດສັນ-ຍົກຍ້າຍປະຊາຊົນ ຕ້ອງເຮັດໜ້າທີ່ ເຄື່ອນໄຫວຕິດຕາມກວດກາໂດຍກົງ ກ່ຽວກັບການຈັດຕັ້ງປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ແລະ ການຝຶນຝຸ້ງວິດການເປັນຢູ່ຂອງປະຊາຊົນ ໃນທ້ອງຖິ່ນຂອງຕົນ ຕາມຂອບເຂດທີ່ໜ່ວຍງານຕົນຮັບຜິດຊອບ ແລະ ລາຍງານຕໍ່ໜ່ວຍງານຄຸ້ມຄອງການທົດແທນຄ່າເສຍ ຫາຍ ແລະ ການຈັດສັນ-ຍົກຍ້າຍປະຊາຊົນ ເພື່ອຂໍທິດຊີ້ນຳ ເປັນແຕ່ລະໄລຍະ.

ມາດຕາ 39 ການຕິດຕາມກວດກາ ໂດຍພະແນກຊັບພະຍາກອນທຳມະຊາດ ແລະ ສິ່ງແວດລ້ອມ.

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ມີໜ້າທີ່ຕິດຕາມກວດກາສະພາບການຈັດຕັ້ງ ປະຕິບັດແຜນການທົດແທນຄ່າເສຍຫາຍ, ການຈັດສັນ-ຍົກຍ້າຍປະຊາຊົນ ແລະ ການຝຶນຝຸ້ງວິດການເປັນ ຢູ່ຂອງປະຊາຊົນ ເປັນແຕ່ລະໄລຍະ ແລະ ລາຍງານຕໍ່ເຈົ້າແຂວງ ເພື່ອຂໍທິດຊີ້ນຳຢ່າງເປັນປະຈຳ, ນອກນີ້, ຍັງ ໄດ້ຊ່ວຍສ້າງຄວາມເຂັ້ມແຂງທາງດ້ານວິຊາການໃຫ້ໜ່ວຍງານຄຸ້ມຄອງການທົດແທນຄ່າເສຍຫາຍ, ການ ຈັດສັນ-ຍົກຍ້າຍປະຊາຊົນ ແລະ ໜ່ວຍປະຕິບັດງານການທົດແທນຄ່າເສຍຫາຍ, ການຈັດສັນ-ຍົກຍ້າຍ ປະຊາຊົນ ແນໃສ່ສ້າງຄວາມສາມາດໃຫ້ແຕ່ລະໜ່ວຍງານ ເຄື່ອນໄຫວປະຕິບັດໜ້າທີ່ໄດ້ຢ່າງມີປະສິດທິຜົນ.

ມາດຕາ 40 ການຕິດຕາມກວດກາ ໂດຍສະພາປະຊາຊົນແຂວງ, ອົງການກວດສອບພາກໃຕ້, ອົງການກວດກາ ແຂວງ ແລະ ອົງການໄອຍາການປະຊາຊົນແຂວງ.

ສະພາປະຊາຊົນແຂວງ, ອົງການກວດສອບພາກໃຕ້, ອົງການກວດກາແຂວງ, ອົງການໄອຍະການປະຊາຊົນ ແຂວງ ມີໜ້າທີ່ຕິດຕາມກວດກາຕາມທີ່ໄດ້ກຳນົດໄວ້ໃນກົດໝາຍ, ລະບຽບການທີ່ກ່ຽວຂ້ອງ.

ມາດຕາ 41 ການແກ້ໄຂ ແລະ ປັບປຸງຂໍ້ຕົກລົງ.

ຂໍ້ຕົກລົງສະບັບນີ້ ຈະໄດ້ຮັບການແກ້ໄຂ, ປັບປຸງເນື້ອໃນເປັນແຕ່ລະໄລຍະ ໂດຍອີງໃສ່ສະພາບການທາງ ດ້ານເສດຖະກິດ ແລະ ມູນຄ່າປ່ຽນແປງໃໝ່ຂອງທ້ອງຕະຫຼາດ.

ໝວດທີ X

ບົດບັນຍັດສຸດທ້າຍ

ມາດຕາ 42 ການຈັດຕັ້ງປະຕິບັດ.

ມອບໃຫ້ພະແນກການ, ກົມກອງອ້ອມຂ້າງແຂວງ, ນະຄອນ ປາກເຊ ແລະ ບັນດາເມືອງ ພ້ອມກັນເຜີຍແຜ່ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ເລິກເຊິ່ງ ແລະ ເຂັ້ມງວດ; ໃນການຈັດຕັ້ງປະຕິບັດຂໍ້ຕົກລົງສະບັບນີ້ ຕ້ອງມີຜູ້ຕາງໜ້າຈາກໂຄງການ, ຜູ້ໄດ້ຮັບຜົນກະທົບ ແລະ ພາກສ່ວນກ່ຽວຂ້ອງຂອງລັດ ເຂົ້າຮ່ວມຢ່າງ ພ້ອມພຽງ ແລະ ເປັນຄະນະ.

ມາດຕາ 43 ຜົນສັກສິດ.

ຂໍ້ຕົກລົງສະບັບນີ້ໃຊ້ແທນຄໍາສັ່ງແນະນຳ ສະບັບເລກທີ 011/ຈຂ.ຈສ, ລົງວັນທີ 7/8/ 2009 ວ່າດ້ວຍ ການປະຕິບັດ ການຊົດເຊີຍທີ່ດິນປູກສ້າງ, ດິນທຳການຜະລິດ, ສິ່ງປູກສ້າງ ແລະ ຜົນລະປູກຂອງປະຊາຊົນ ທີ່ຖືກໂຄງການພັດທະນາຂອງລັດ ແລະ ເອກະຊົນ ມີຜົນສັກສິດ, ນຳໃຊ້ໄດ້ ນັບແຕ່ວັນລົງລາຍເຊັນ ແລະ ພາຍຫຼັງ ລົງໃນຈົດໝາຍເຫດ ທາງລັດຖະການ 15 ວັນ ເປັນຕົ້ນໄປ.

ເຈົ້າແຂວງ



ປອ.ບຸນຖອງ ດີວິໄຊ